

రిల్ గర్జన.. శుభమాన్ సూపర్ సెంచరీ



11

చురకలు

Published From Jagital, Hyderabad, Adilabad, Warangal

| సంపుటి : 21 | సంచిక : 66 | జగిత్యాల | శనివారం | 30 మే, 2026 | ఎడిటర్ : మొవ్వూర్ ఇవ్రాన్ | పేజీలు 12 + 8 జిల్లా అనుబంధం | వెల : 1.00 |



భీం ఆశయాలతో ముందుకెళ్ళాలి

ఆదివాసీ సంస్కృతి, మూలాల పరిరక్షణ అందరి బాధ్యత



- గవర్నర్ శివ ప్రతాప్ శుక్లా
- రాట సంకెపల్లిలో ఘనంగా 'జల్, జంగల్, జమీన్ స్వార్తి గ్రామోత్సవం 2026'
- గిరిజన కుటుంబాలకు సౌర విద్యుత్ పలకల పంపిణీ.. కాంస్య విగ్రహానికి శంకుస్థాపన
- ఆత్మగౌరవ పోరాటానికి భీం నినాదమే పునాదిగీమాజీ గవర్నర్ బండారు దత్తాత్రేయ

అమరవీరుడు కుమరం భీం త్యాగం దేశానికి స్ఫూర్తిదాయకమని, ఆయన ఆశయాలను పునీకపుష్పకుని యువతరం ముందుకు సాగాలని తెలంగాణ రాష్ట్ర గవర్నర్ శివ ప్రతాప్ శుక్లా పిలుపునిచ్చారు. కొమరం భీం ఆసిఫాబాద్ జిల్లా రాట సంకెపల్లి గ్రామంలో శుక్రవారం అత్యంత వైభవంగా నిర్వహించిన "కుమరం భీం, జల్, జంగల్, జమీన్ స్వార్తి గ్రామోత్సవం-2026" కార్యక్రమానికి ఆయన ముఖ్య అతిథిగా హాజరయ్యారు. ఈ సందర్భంగా అమరవీరుడు కుమరం భీం విగ్రహానికి పూలమాలలు వేసి ఘనంగా నివాళులర్పించిన గవర్నర్, అనంతరం అక్కడ ఏర్పాటు చేయనున్న భీం కాంస్య విగ్రహ ప్రతిష్ఠాపనకు శంకుస్థాపన చేశారు.

- ఆసిఫాబాద్ జిల్లా ప్రతినిధిగి

ఫార్మా సిటీ భూసేకరణపై నేడు రైతుల మహాధర్మా

- ఇందిరాపార్క్ ధర్మా చౌక్లో రైతులు, ప్రజా సంఘాల నిరసన



మహిళల చేతుల్లోనే పరిశ్రమల జెండా ఎగరాలి

- మహిళా పారిశ్రామికవేత్తలకు ప్రత్యేక ఇంక్యబేటర్ కేంద్రాల ప్రారంభం
- 'మేడ్ ఇన్ తెలంగాణ.. మేడ్ బై ఉమెన్' నినాదం ప్రపంచవ్యాప్తం కావాలి
- ఉద్యోగాల కల్పకులుగా తీర్చిదిద్దడమే ప్రభుత్వ లక్ష్యం గీమంత్రి సీతక్క



మహిళల చేతుల్లో కేవలం బ్యాంకు పాస్ బుక్కులు మాత్రమే కాకుండా పరిశ్రమలు, వ్యాపారాలు కూడా ఉండాలన్నదే రాష్ట్ర ప్రభుత్వ లక్ష్యమని మంత్రి సీతక్క అన్నారు. గ్రామీణ మహిళల ప్రతిభ, ఆలోచనలు, వ్యాపార కలలను సాకారం చేసే దిశగా ప్రత్యేక ఇంక్యబేటర్ కేంద్రాలను ఏర్పాటు చేస్తున్నట్లు తెలిపారు. హైదరాబాద్ బంజారాహిల్స్ లోని కొమరం భీం ఆదివాసీ భవన్ లో మహిళా పారిశ్రామికవేత్తలకు ఆర్థిక, సాంకేతిక, వ్యాపార సహాయాన్ని అందించేందుకు ఏర్పాటు చేసిన ప్రత్యేక ఇంక్యబేటర్ కేంద్రాలను ప్రారంభించారు.

మాజీ మంత్రి గాదె వెంకటరెడ్డి కన్నుమూత

• హైదరాబాద్ లోని నివాసంలో తుదిశ్వాస



2

కల్తీ మద్యానికి 11 మంది బలి పలువురి పరిస్థితి విషమం



4

ఈసెట్ ఫలితాలు విడుదల

• వెబ్ సైట్ లోకి ఫలితాలు

ఆర్ట్స్ వి వ్యవస్థను మరింత బలోపేతం చేస్తాం

- ముఖ్యమంత్రి రేవంత్ రెడ్డిని కలిసిన రాష్ట్ర సమాచార హక్కు కమిషన్ ప్రతినిధులు

02



సీట్ పేపర్ లీకేజ్ దోషులను వదలం

వారిని కఠినంగా శిక్షించి తీరుతాం విద్యాశాఖ మంత్రి ధర్మేంద్ర ప్రధాన్

4

వారికే ఆధార్ కార్డులివ్వాలి

సెక్స్ వర్కర్లపై రాదులు సరికాదు వారు కూడా మనుషులే అని గుర్తించాలి సుప్రీం కోర్టు సస్పీకరణ

4

కాజీపేట రైల్వే మ్యూనుఫిఫ్యాలింగ్ యూనిట్

- 200 ఇంటర్ సిటీ రైళ్ల తయారీకి రంగం సిద్ధం
- ప్రధాని మోడీ, మంత్రి అశ్వినీ వైష్ణవ్ కు కిషన్ రెడ్డి కృతజ్ఞతలు

2

చర్లపల్లి జైలుకు బండి భగీరథ్

హైదరాబాద్, మే 29 గోపాల్ కృష్ణ కేసులో నిందితుడు బండి భగీరథ్ కు 3 రోజుల పోలీసు కస్టడీ విచారణ ముగిసింది. 3 రోజుల పోలీసు కస్టడీ గడువు ముగియడంతో విచారణ తర్వాత మల్కాజ్ గిరి కోర్టులో హాజరు పర్యారు. అనంతరం కోర్టు ఆదేశాలతో చర్లపల్లి జైలుకు తరలించారు. ప్రధానంగా బాధితురాలితో ఇన్ స్ట్రూక్షన్, వాట్సప్, స్వాచ్ చాట్ లో చాటింగ్ లకు సంబంధించి కొన్ని ఆధారాలను పోలీసులు ఇప్పటికే సేకరించారు. వాటి ఆధారంగానే భగీరథ్ ను ప్రశ్నించినట్లు తెలుస్తోంది.



అంచనాను మించి ధాన్యం ఉత్పత్తి

- అయిన ఆదివల గింజ వరకు కొంటూనే ఉన్నాం
- తడిసిన ధాన్యం సైతం కొని రైతులను ఆదుకున్నాం
- అదనపు కొనుగోళ్లకు 16.479 కోట్లు ఖర్చు చేశాం
- మీడియా సమావేశంలో మంత్రులు వెల్లడి

హైదరాబాద్, మే 29: దేశంలోనే అత్యధికంగా ధాన్యం కొనుగోలు చేస్తున్న రాష్ట్రం తెలంగాణ అని ఈ మాట కేంద్రమే చెప్పిందని పౌరసరఫరాల శాఖ మంత్రి ఉత్తమ్ కుమార్ రెడ్డి తెలిపారు. గతంలో వదేళ్ల బీఆర్ఎస్ పాలనలో కొనుగోళ్ల కంటే ఇప్పుడు ఎక్కువ కొంటున్నాం అన్నారు. సహచర మంత్రులు తుమ్మల నాగేశ్వరరావు, పొన్నం ప్రభాకర్ తో కలిసి ఉత్తమ్ కుమార్ రెడ్డి మీడియాతో మాట్లాడారు. కేంద్ర ప్రభుత్వ విధానాలు పాటిస్తూ చెప్పిన దానికంటే అదనంగా కొనుగోలు చేశాం అన్నారు. దీనికోసం రూ.16,479 కోట్లు ఖర్చు చేశాం. రాష్ట్రంలో చివరి గింజ వరకు కొనుగోలు చేసే బాధ్యత మాది అని ఉత్తమ్ తెలిపారు. ధాన్యం సేకరణకు క్షేత్రస్థాయిలో 13వేల వాహనాలు అందుబాటులో ఉన్నాయని తెలిపారు. 2 లక్షల మంది సిబ్బంది సేకరణలో పాల్గొంటున్నారని చెప్పారు. సేకరణ కేంద్రాలకు 20.86 కోట్ల గన్నీ బ్యాగులు పంపామన్నారు. ధాన్యం కొనుగోలు చేసే రూ.11,050 కోట్లు రైతుల ఖాతాల్లో జమచేశామని వివరించారు. ధాన్యం సేకరణకు బిహార్, బెంగాల్ కార్మికులపై ఆధారపడి ఉన్నాం. బెంగాల్ ఎన్నికలకు కార్మికులు స్వస్థలాలకు వెళ్లి రావడం అలస్యమైంది. మద్దతు ధర కోసం మా ప్రభుత్వం రూ.49 వేల కోట్లు వెచ్చించగా.. గత ప్రభుత్వం రూ.11వేల కోట్లే ఇచ్చింది. ఈ విషయంలో ప్రతిపక్షాలు అసత్య ప్రచారం చేస్తున్నాయని మండిపడ్డారు. ఇప్పటికే రాష్ట్రంలో ధాన్యం కొనుగోళ్లు ఊపందుకున్నాయన్నారు మంత్రి ఉత్తమ్ కుమార్ రెడ్డి. గతంలో ఎన్నడూ లేని



విధంగా ధాన్యం పండింది.. ఏ రాష్ట్రంలో జరగని విధంగా తెలంగాణ రాష్ట్రంలో ధాన్యం కొనుగోలు జరుగుతున్నాయని స్పష్టం చేశారు. ధాన్యం సేకరణలో తెలంగాణ దేశంలోనే సంఖ్య వన్ గా ఉందన్నారు. ధాన్యం సేకరణ విషయంలో ప్రతిపక్ష బీఆర్ఎస్ తప్పుడు ప్రచారం చేస్తోందని మండిపడ్డారు. రాష్ట్రంలో కనీస మద్దతు ధరకే అన్ని రకాల ధాన్యం కొనుగోలు చేస్తున్నామన్నారు. ఎంఎస్ పీ ధరకు ధాన్యం కొనుగోలు చేసేందుకు 16వేల కోట్ల రూపాయలు ఖర్చు ప్రభుత్వం ఖర్చు చేసిందన్నారు. రాష్ట్రంలో 143 లక్షల టన్నుల ధాన్యం పండితే.. ఇప్పటివరకు 73 లక్షల టన్నుల ధాన్యం కొనుగోలు చేశామన్నారు. ధాన్యం కొనుగోలు చేసిన 48 గంటల్లోనే రైతు ఖాతాల్లోకి డబ్బులు జమ

చేస్తున్నామన్నారు. చివరి గింజ వరకు మద్దతు ధరకే ధాన్యం కొనుగోలు చేస్తామన్నారు. యాసంగిలో రాష్ట్ర ప్రభుత్వం 73 లక్షల టన్నుల ధాన్యం కొనుగోలు చేసింది..అయితే ఇందులో కేంద్ర ప్రభుత్వం కేవలం 5 లక్షల ధాన్యమే కొనుగోలు చేస్తామని చెబుతోంది.. ఏటా తెలంగాణ నుంచి ధాన్యం కొనుగోళ్లను తగ్గిస్తూ వస్తోంది. ధాన్యం కొనుగోళ్లు పెంచాలని కేంద్రాన్ని సీఎం రేవంత్ రెడ్డితో కలిసి కేంద్ర ప్రభుత్వాన్ని కోరినా పట్టించుకోవడం లేదు. బీజేపీలో ధర్మా చేసుడు కాదు.. ఢిల్లీకి వెళ్లి వడ్లను కొనాలను కేంద్రంపై ఒత్తిడి తేవాలని డిమాండ్ చేశారు. ధాన్యం కొనుగోళ్లకు 16వేల కోట్ల రూపాయలు అదనంగా ఖర్చు చేశామన్నారు. కొనుగోలు కేంద్రాల్లో ఉన్న చివరి గింజ వరకు ధాన్యం సేకరణ జరగుతుందన్నారు. ధాన్యం సేకరణలో 2వేల మిల్లులు పనిచేస్తున్నాయన్నారు. ధాన్యం తరలింపేందుకు 13వేల వాహనాలు సిద్ధంగా ఉన్నాయన్నారు. రాష్ట్రంలో హామాలీ కొరత ఉన్న మాట వాస్తవమే అయినప్పటికీ ధాన్యం కొనుగోలు ఎలాంటి ఇబ్బందులు లేకుండా ఏర్పాట్లు చేస్తున్నామన్నారు. బీఆర్ఎస్ హయాంలో ఏడాదికి 15వేల ఇన్స్టా కాంగ్రెస్ హయాంలో 49వేల కోట్లు ఇస్తున్నామన్నారు మంత్రి.. తెలంగాణలో 60 లక్షల టన్నుల ధాన్యం కొంటే.. ఏపీలో 24 లక్షల కోట్లను పోల్చి చెప్పారు. ఇప్పటివరకు రూ.11వేల 50కోట్లు రైతుల ఖాతాల్లో వేశాం.. రెండున్నరేళ్లలో రూ.36వేల కోట్లు రైతుల ఖాతాల్లో జమ చేశామన్నారు. వడ్లను కొన్న 48 గంటల్లో రైతుల ఖాతాల్లో డబ్బులు జమ చేస్తున్నామన్నారు. చివరి గింజ కొనేవరకు కొనుగోలు కేంద్రాలు పనిచేస్తాయని, ఇటీవల కురిసిన వర్షాలకు తడిసిన 10వేల 214 టన్నుల ధాన్యం కొనుగోలు చేసే రైతులను ఆదుకున్నామని మంత్రి ఉత్తమ్ కుమార్ రెడ్డి అన్నారు.



ఫార్మా సిటీ భూసేకరణపై నేడు మహాధర్మా జీవో 31 రద్దు చేయాలని డిమాండ్

హైకోర్టు స్టే ఉన్న భూముల్లో పనులు నిలిపివేయాలంటూ ఆందోళన ఇందిరాపార్క్ ధర్మా చౌకీలో రైతులు, ప్రజా సంఘాల నిరసన

హైదరాబాద్, మే 29: రంగారెడ్డి జిల్లా యాచారం మండలంలో ప్రతిపాదిత ఫార్మా సిటీ నిర్మాణం కోసం చేపట్టిన భూసేకరణకు వ్యతిరేకంగా రైతులు శనివారం హైదరాబాద్ లోని ఇందిరాపార్క్ ధర్మా చౌకీ వద్ద మహాధర్మా నిర్వహించనున్నారు. గత ప్రభుత్వం జారీ చేసిన జీవో నెం.31ను వెంటనే రద్దు చేయాలని, హైకోర్టు స్టే ఇచ్చిన భూముల్లో కొనసాగుతున్న ప్రభుత్వ పనులను నిలిపివేయాలని రైతులు డిమాండ్ చేస్తున్నారు. ఫార్మా సిటీ పేరుతో తమ భూములను బలవంతంగా స్వాధీనం చేసుకునే ప్రయత్నాలు జరుగుతున్నాయని రైతులు ఆరోపిస్తున్నారు. ఈ వ్యవహారంపై రైతులు దాఖలు చేసిన పిటిషన్ ను విచారించిన హైకోర్టు స్టే ఇచ్చినప్పటికీ, అధికారులు పనులు కొనసాగించడం చట్టవిరుద్ధమని వారు పేర్కొంటున్నారు. భూములు కోల్పోతున్న రైతులపై పోలీసులు, రెవెన్యూ అధికారులు ఒత్తిళ్లు తెస్తున్నారని, వేధింపులకు పాల్పడుతున్నారని రైతులు ఆవేదన వ్యక్తం చేశారు. తమ జీవనాధారమైన వ్యవసాయ భూములను కాపాడుకునేందుకు ప్రజాస్వామ్య పద్ధతిలో ఉద్యమాన్ని కొనసాగిస్తామని స్పష్టం చేశారు. ఉదయం 11 గంటల నుంచి మధ్యాహ్నం 3 గంటల వరకు జరిగే మహాధర్మా యాచారం మండలంలోని పలు గ్రామాల నుంచి వందలాది మంది రైతులు, వ్యవసాయ కూలీలు హాజరుకానున్నారు. ప్రజా సంఘాలు, మహిళా సంఘాలు, పౌర హక్కుల వేదికల ప్రతినిధులు కూడా పాల్గొని రైతులకు సంఘీభావం ప్రకటించనున్నట్లు నిర్వాహకులు తెలిపారు. ఫార్మా సిటీ వ్యతిరేక పోరాట కమిటీ కన్వీనర్ సరస్వతి కవుల, తెలంగాణ పీపుల్స్ జాయింట్ యాక్షన్ కమిటీ (టీపీజీఎఫ్) కో-కన్వీనర్ కన్నెగంటి రవి సంయుక్త ప్రకటనలో రైతులు, ప్రజాస్వామ్యవాదులు పెద్ద ఎత్తున ధర్మాకు తరలిరావాలని పిలుపునిచ్చారు.

బెట్ సోల్సింగ్ నియామకాల్లో అక్రమాలు

ఉన్నత విద్యా మండలి చైర్మన్ ఫిర్యాదు

హైదరాబాద్, మే 29: మహాత్మాగాంధీ యూనివర్సిటీలో ఇటీవల చేపట్టిన బెట్ సోల్సింగ్ నియామకాల్లో భారీ అవినీతి, అక్రమాలు జరిగాయని ఆరోపిస్తూ యూనివర్సిటీ విద్యార్థి సంఘం నాయకులు శుక్రవారం హైదరాబాద్ లో తెలంగాణ ఉన్నత విద్యా మండలి చైర్మన్ ప్రొఫెసర్ బాలకిష్టా రెడ్డిని కలిసి విసతిపత్రం అందజేశారు. ఈ సందర్భంగా విద్యార్థి సంఘ నాయకులు మాట్లాడుతూ.. యూనివర్సిటీలో నిర్వహించిన బెట్ సోల్సింగ్ నియామకాలు ఛార్జి నిబంధనలకు విరుద్ధంగా జరిగాయని తెలిపారు. రోస్టర్ రిజిస్ట్రేషన్ విధానం పాటించకుండా పత్రిక ప్రకటనలు సరైన విధంగా ఇవ్వకుండా అర్హులైన నిరుద్యోగులకు అవకాశం లేకుండా నియామకాలు చేపట్టారని ఆరోపించారు. ఇప్పటికే ఈ అంశంపై యూనివర్సిటీ వీసీ, రిజిస్ట్రేటర్లకు పలుమార్లు విసతిపత్రాలు అందజేసినా అధికారులు స్పందించకపోవడంతో ఉన్నత విద్యా మండలి చైర్మన్ కలిసి పూర్తి వివరాలు తెలియజేసినట్లు పేర్కొన్నారు. విద్యార్థి సంఘ నాయకుడు వాడపల్లి నవీన్ మాట్లాడుతూ.. గతంలో నవీన్ మిట్టల్ వైస్ ఛాన్సలర్ గా ఉన్న సమయంలో కూడా 33 మంది డైరీ చేత ఉద్యోగులను రోస్టర్ రిజిస్ట్రేషన్, పత్రిక ప్రకటనలు లేకుండా అక్రమంగా నియామించారని తెలిపారు. ప్రస్తుతం చేపట్టిన నియామకాల్లో కూడా నిరుద్యోగుల వద్ద లక్షల రూపాయలు వసూలు చేసి 100కు పైగా అక్రమ నియామకాలు జరిగాయని ఆరోపించారు. అక్రమకాలు పాల్పడిన ఏజెన్సీపై కఠిన చర్యలు తీసుకోవాలని, భవిష్యత్తులో ఆ ఏజెన్సీకి యూనివర్సిటీ లేదా ఇతర ప్రభుత్వ సంస్థల్లో పనులు ఇవ్వకుండా బ్లాక్ లిస్ట్ చేయాలని డిమాండ్ చేశారు. అలాగే ప్రస్తుతం జరిగిన నియామకాలను ఛార్జి రద్దు చేసి, తిరిగి పారదర్శకంగా నోటిఫికేషన్ విడుదల చేసి అర్హులైన అభ్యర్థుల నుండి దరఖాస్తులు స్వీకరించి నాణ్యత కలిగిన విద్యావంతులను ఎంపిక చేయాలని కోరారు. ఈ కార్యక్రమంలో విద్యార్థి సంఘ నాయకులు పోలగొని శివ, రాజేష్, యశ్వంత్, రామ్, జితేందర్, సంజీవ్, నిరుద్యోగ యువకులు పాల్గొన్నారు.

31న డిమాండ్ దేను పాటించాలి

హైదరాబాద్, మే 29: రాష్ట్ర ప్రభుత్వంలో ఆర్డీసీ విలీనం కోసం జూన్ 2న అపాయింట్మెంట్ డేట్ ను ప్రకటించాలని డిమాండ్ చేస్తూ ఈనెల 31న కార్మికులందరూ డిమాండ్ దేను పాటించాలని ఆర్డీసీ జేపీసీ నాయకులు పిలుపునిచ్చారు. శుక్రవారం ఆర్డీసీ ఎంప్లాయిస్ యూనియన్ కార్యాలయంలో జేపీసీ నాయకులు ఏర్పాటు చేసిన మీడియా సమావేశంలో జేపీసీ చైర్మన్ ఈదురు వెంకన్న, వైస్ చైర్మన్ ఎం.థామస్ రెడ్డి, కో-కన్వీనర్ బి.యూదగిరి మాట్లాడారు. గత ప్రభుత్వం ఆర్డీసీ కార్మికులను ప్రభుత్వంలో విలీనం చేయాలని వర్యలు చేపట్టి శాసనసభలో బిల్లు కూడా పాస్ చేసినదని గుర్తు చేశారు. కేవలం విలీన తేదీని ప్రకటించాల్సిన సమయంలో ప్రభుత్వం మారాయని తెలిపారు. ఇటీవల ఆర్డీసీ సమ్మె సందర్భంగా మంత్రులతో కూడిన ఉపసంఘం ఆర్డీసీ ఉద్యోగులను ప్రభుత్వంలో విలీనం చేయాలని అధికారికంగా ప్రకటన చేశారని తెలిపారు. ఇటీవల ఆర్డీసీ విలీనం కంటే ముందు ఎన్నికలు నిర్వహిస్తామని ప్రభుత్వం ప్రకటించటంతో కార్మికుల్లో తీవ్ర గందరగోళం నెలకొన్నదని అన్నారు. ఆర్డీసీ విలీనానికి అపాయింట్మెంట్ తేదీని తెలంగాణ అవినీతి దినమైన జూన్ 2న ముఖ్యమంత్రి ప్రకటించాలని కోరుతూ మే 31 న సింగిల్ డిమాండ్ పై రాష్ట్ర వ్యాప్తంగా అన్ని డివీజీ, యూనిట్లలో ఎర్ర బ్యాడ్జిలు ధరించి డిమాండ్ దే పాటించాలని పిలుపునిచ్చారు.

మహిళల చేతుల్లోనే పరిశ్రమల జెండా ఎగరాలి

- మహిళా పారిశ్రామికవేత్తలకు ప్రత్యేక ఇంక్యుబేటర్ కేంద్రాల ప్రారంభం
- 'మేడ్ ఇన్ తెలంగాణ.. మేడ్ బై ఉమెన్' నినాదం ప్రపంచవ్యాప్తం కావాలి
- మహిళలను ఉద్యోగార్థులుగా కాదు.. ఉద్యోగాల కల్పకులుగా తీర్చిదిద్దడమే ప్రభుత్వ లక్ష్యం
- మంత్రి సీతక్క

హైదరాబాద్, మే 29: మహిళల చేతుల్లో కేవలం బ్యాంకు పాస్ బుక్లు మాత్రమే కాకుండా పరిశ్రమలు, వ్యాపారాలు కూడా ఉండాలన్నదే రాష్ట్ర ప్రభుత్వ లక్ష్యమని పంచాయతీరాజ్, గ్రామీణాభివృద్ధి, మహిళా శిశు సంక్షేమ శాఖ మంత్రి డాక్టర్ దనసరి అనసూయ (సీతక్క) అన్నారు. గ్రామీణ మహిళల ప్రతిభ, ఆలోచనలు, వ్యాపార కలలను సౌకర్యం చేసే దిశగా ప్రత్యేక ఇంక్యుబేటర్ కేంద్రాలను ఏర్పాటు చేస్తున్నట్లు తెలిపారు. హైదరాబాద్ బంజారాహిల్స్ లోని కొమురం భీం ఆదివాసి భవన్ లో మహిళా పారిశ్రామికవేత్తలకు ఆర్థిక, సాంకేతిక, వ్యాపార సహాయాన్ని అందించేందుకు ఏర్పాటు చేసిన ప్రత్యేక ఇంక్యుబేటర్ కేంద్రాలను మంత్రి సీతక్క శుక్రవారం ప్రారంభించారు. ఈ సందర్భంగా మాట్లాడుతూ తెలంగాణ గ్రామీణ మహిళల భవిష్యత్తును మార్చే ఆర్థిక ఉద్యమానికి ప్రభుత్వం శ్రీకారం చుట్టినదన్నారు. రాష్ట్రంలో స్వయం సహాయక సంఘాల ద్వారా 67 లక్షల మంది మహిళలు గ్రామీణ ఆర్థిక వ్యవస్థకు వెన్నెముకగా నిలుస్తున్నారని, ఇప్పటికే 6.43 లక్షల మంది మహిళలు వివిధ వ్యాపారాల నిర్వహిస్తున్నారని తెలిపారు. వారి వ్యాపారాలను మరింత విస్తరించేందుకు ప్రత్యేక ఎన్ఎఫ్ఐఎస్ యాప్ ను కూడా అభివృద్ధి చేసినట్లు చెప్పారు. దేశంలోని ప్రముఖ అవిష్కరణ వేదిక టీ-హాట్, బిట్నీ పిలవని భాగస్వామ్యంతో రెండు ప్రత్యేక ఇంక్యుబేటర్ కేంద్రాలను ఏర్పాటు చేస్తున్నట్లు మంత్రి వెల్లడించారు. ఒక్కో కేంద్రానికి రూ.10.70 కోట్ల చొప్పున మొత్తం రూ.21.40 కోట్ల నిధులు కేటాయించినట్లు తెలిపారు. ఈ కేంద్రాల ద్వారా మహిళా పారిశ్రామికవేత్తలకు శిక్షణ, బ్రాండింగ్, మార్కెటింగ్, డిజిటల్ సపోర్ట్, ఆర్థిక మార్గదర్శకత్వం, బిజినెస్ మెంటరింగ్ వంటి సేవలు అందించనున్నట్లు చెప్పారు. తొలి దశలో 300 మంది మహిళా పారిశ్రామికవేత్తలను



ఎంపిక చేసి ప్రత్యేక శిక్షణ ఇవ్వనున్నట్లు పేర్కొన్నారు. "ఉద్యోగాల కోసం వెతికి స్థాయి నుంచి ఉద్యోగాలు ఇచ్చే స్థాయికి మహిళలు ఎదగాలి. మహిళలు జాబ్ సీకర్స్ గా కాకుండా జాబ్ క్రియేటర్స్ గా మారాలి" అని మంత్రి స్పష్టం చేశారు. మహిళల ఆర్థిక స్వావలంబన కోసం ప్రభుత్వం కీలక నిర్ణయాలు తీసుకుంటోందన్నారు. మహిళా సంఘాలకు వడ్డీ లేని రుణాల పరిమితిని రూ.5 లక్షల నుంచి రూ.10 లక్షలకు పెంచినట్లు వెల్లడించారు. ఇప్పటివరకు మహిళా సంఘాలకు రూ.60 వేల కోట్లకు పైగా బ్యాంకు లింకేజీ రుణాలు అందించినట్లు తెలిపారు. మహిళా సంఘాలు 100 శాతం రుణాల చెల్లింపుతో దేశానికే ఆదర్శంగా నిలుస్తున్నాయని కొనియాడారు. గ్రామీణ మహిళల ఉత్పత్తులకు ప్రపంచ మార్కెట్ లో అవకాశాలు కల్పించడమే ఇంక్యుబేటర్ ప్రధాన లక్ష్యమని సీతక్క చెప్పారు. మధ్యలో మహిళల కోసం ఏర్పాటు చేసిన సౌర విద్యుత్ ఫ్యాంట్లు నెలకు రూ.5 లక్షల వరకు ఆదాయం తెస్తున్నాయని, మహిళలు నిర్వహిస్తున్న పెట్రోల్ బంకులు నెలకు రూ.4 లక్షల వరకు లాభాలు ఆర్జిస్తున్నాయని వివరించారు. మేడారం సమృద్ధి-సారలమ్మ జాతర సందర్భంగా 554 మంది మహిళలకు రూ.6 కోట్ల ఆర్థిక సహాయం అందించగా, కేవలం 15 రోజుల్లోనే రూ.9.5

కోట్ల వ్యాపారం నిర్వహించారని తెలిపారు. ఫుడ్ ట్రక్కులు, షిప్ మెంబెల్ ట్రక్కులు వంటి వినూత్న వ్యాపార సమూహాలను మహిళలకు అందుబాటులోకి తీసుకొస్తున్నామని చెప్పారు. స్థానిక మార్కెట్లలో పరిమితం కాకుండా అంతర్జాతీయ మార్కెట్లను లక్ష్యంగా చేసుకుని మహిళలను ప్రోత్సహిస్తున్నామని మంత్రి తెలిపారు. చేర్యాల మహిళలు తయారు చేసిన చింతపండు ఉత్పత్తులు నెదర్లాండ్స్ కు ఎగుమతి కావడం తెలంగాణ మహిళల స్వజాత్యతకు నిదర్శనమన్నారు. "మేడ్ ఇన్ తెలంగాణ.. మేడ్ బై ఉమెన్" అనే నినాదం ప్రపంచవ్యాప్తంగా మార్కెట్ లను ఆకాంక్షించారు. మహిళలకు అవకాశాలు కల్పించడమే కాకుండా వాటిని సద్వినియోగం చేసుకునే ధైర్యాన్ని కూడా ప్రభుత్వం అందిస్తోందన్నారు. ప్రతి గ్రామంలో ఒక మహిళా వ్యాపారవేత్త ఎదగాలని, ఒక మహిళా విజయం మరో మహిళకు స్ఫూర్తిగా నిలవాలని పిలుపునిచ్చారు. 5 లక్షల మంది రోజుకో సీతక్క, సీతక్క పల్లవోల, సెర్వీ నాస్ ఫామ్ డైరెక్టర్ జాస్సినీ, డీఆర్ఓడీ ప్రతినిధులు, జిల్లా మహిళా సమాఖ్య సభ్యులు, స్వయం సహాయక సంఘాల మహిళలు, యువ పారిశ్రామికవేత్తలు పాల్గొన్నారు.

ఎక్కడా ధాన్యం కొనుగోళ్లు లేవు

80శాతం ధాన్యం కుప్పల పేరుకున్నాయి బజెపి భరోసా యాత్రలో గమనించాం రేవంత్ కు అధికారులప పట్టు లేదన్న ఫలెటి

హైదరాబాద్, మే 29: రాష్ట్రంలో రైతాంగం పడుతున్న భాధలు తెలుసుకునేందుకు రైతు గోస - బీజేపి భరోసా పేరుతో యాత్ర చేపట్టామని అసెంబ్లీలో బీజేపీ శాసనసభా పక్ష నేత ఏలేటి మహేశ్వర్ రెడ్డి అన్నారు. నాలుగు రోజులు పాటు అనేక జిల్లాల్లో పర్యటించి.. రైతాంగం ఆర్థనాదాలు విన్నామని పేర్కొన్నారు. ధాన్యం కొనుగోళ్లు 80 శాతం పూర్తి అయ్యాయని సీఎం రేవంత్ రెడ్డి చెప్పాడని.. కానీ తాము చేసిన ఈ యాత్రలో 80 శాతం ధాన్యం కుప్పలు పేరుకుపోయి కనిపించాయని ఆగ్రహం వ్యక్తం చేశారు. బీజేపీ పోరాటం చేయగానే.. ప్రభుత్వం సమీక్షలు, జిల్లాల్లో



కల్లాల బాట పడుతుందని ఆరోపించారు. ఇవే సమీక్షలు, పర్యటనలు మంత్రులు ముందే చేస్తే బాగుండేదని ఆయన అభిప్రాయపడ్డారు. ముఖ్యమంత్రి రేవంత్ రెడ్డికి అడ్డవి సృష్టించే కంట్రోల్ లేదని ఏలేటి మహేశ్వర్ రెడ్డి మండిపడ్డారు. రాష్ట్రంలో దోపిడి రాజ్యం నడుస్తోందని విమర్శించారు. రైతుల వద్ద ధాన్యాన్ని కేంద్రం కొనుగోలు చేయలేకపోతే.. రాష్ట్ర ప్రభుత్వం కొనుగోలు చేయలేదా? అని రేవంత్ సర్కార్ ను ఆయన సూటిగా ప్రశ్నించారు. శుక్రవారం హైదరాబాద్ లోని బీజేపీ రాష్ట్ర కార్యాలయంలో ఎమ్మెల్యే ఏలేటి మహేశ్వర్ రెడ్డి మీడియాతో మాట్లాడుతూ.. ఇసుక, సిమెంట్ లాభాలను ముందే ఆపి ధాన్యం సేకరణ

ఎందుకు చేయలేదని ప్రభుత్వాన్ని ఆయన సూటిగా ప్రశ్నించారు. రైతులే గన్నీ బ్యాగులు కొనే పరిస్థితి లేదన్నారు. లారీ, హామాలీ ఖర్చు రైతులే చెల్లిస్తున్నారని తద్వారా రైతాంగం శ్రమను ఈ విధంగా దోపిడీ చేస్తున్నారని చెప్పారు. చివరి గింజ వరకు కొనే బాధ్యత నాదని ఎన్నికల ముందు రేవంత్ రెడ్డి హామీ ఇచ్చిన విషయాన్ని ఈ సందర్భంగా ఆయన గుర్తు చేశారు. కేంద్రం ఇచ్చిన యూనియన్ కూడా సక్రమంగా ఇవ్వకుండా.. యాప్ పేరుతో రైతులను ఇబ్బంది పెడుతున్నారని ఆవేదన వ్యక్తం చేశారు. మంత్రి తుమ్మల నాగేశ్వరరావు వయసు మీరి, బుద్ధి మందగించిందని.. అందుకే బీజేపీని విమర్శిస్తున్నారంటూ ఆగ్రహం వ్యక్తం చేశారు. ధాన్యం కొనుగోళ్లపై బహిరంగ చర్యకు తాము సిద్ధమని.. మంత్రులు ఉత్తమ్, తుమ్మల చర్యకు వస్తారా? అంటూ బీజేపీ నేత మహేశ్వర్ రెడ్డి సవాల్ విసిరారు. వాణా శాఖ మంత్రి పొన్నం ప్రభాకర్ కు పెట్రోల్, డీజిల్ పై అవగాహన లేదని ఎద్దేవా చేశారు. పెట్రోల్, డీజిల్ పై 30 శాతం వ్యాజ్యం ఎందుకు తగ్గించడం లేదంటూ ముఖ్యమంత్రి రేవంత్ రెడ్డిని ఆయన సూటిగా ప్రశ్నించారు. రైతు వదడెట్టుతో చనిపోతే మంత్రులు వెళ్లి చూపార్యించారా?.. ఎక్కడెక్కడా ప్రకటించారా? అని ప్రభుత్వాన్ని ఈ సందర్భంగా ఆయన నిలదీశారు.



నీట్ పేపర్ లీక్ బాధ్యత ఎవరిది

- యూపీఎస్సీని చూసి నేర్చుకోండి
- విద్యార్థులు, వారి తల్లిదండ్రుల ఆందోళనకు బాధ్యులెవరు
- నీట్ పేపర్ లీక్పై మరోమారు సుప్రీం ఆగ్రహం



న్యూఢిల్లీ, మే 29: నీట్ యూజీ పరీక్ష పేపర్ లీక్ వివాదంపై సుప్రీం కోర్టు మరోసారి తీవ్ర ఆందోళన వ్యక్తం చేసింది. పర్యవేక్షణ యంత్రాంగాలు, సంబంధిత కమిటీలు ఉన్నప్పటికీ ఇంత పెద్ద ఉల్లంఘన ఎలా జరిగిందని కేంద్రాన్ని ప్రశ్నించింది. ఇలాంటి సంఘటన విద్యార్థులు, వారి తల్లిదండ్రులకు తీవ్ర మానసిక క్షోభను కలిగిస్తుందని, వారిని ఇలా నిరాశపెట్టడం సరికాదని అభిప్రాయపడింది. పేపర్ లీక్ విషయంలో లోపాలకు జవాబుదారీతనం ఉండాలిందని, అప్పటి వరకు అసలు సమస్య ఆగదని వ్యాఖ్యానించింది. అయితే, యు-ఎఫ్ ఆందోళనలను ప్రభుత్వం తీవ్రంగా పరిగణనలోకి తీసుకుంటుందని సాటిసిటర్ జనరల్ తుషార్ మెహతా సుప్రీం ధర్మాసనానికి వెళ్లించారు. పరిస్థితిని ప్రధానమంత్రి కూడా వ్యక్తిగతంగా పర్యవేక్షిస్తున్నారని చెప్పారు. జూన్ 21న మరోసారి నిర్వహించే నీట్-యూజీ పరీక్ష కోసం కొత్త యంత్రాంగాలను ఏర్పాటు చేశామన్నారు. అయితే, ఈ వ్యవహారంపై ప్రతిస్పందన తెలియజేయాలని కేంద్రాన్ని ఆదేశించిన

సుప్రీం ధర్మాసనం.. తదుపరి విచారణను జులై రెండో వారానికి వాయిదా వేసింది. నీట్ పేపర్ లీక్ ఉదంతంపై విచారణ చేపట్టిన సుప్రీం కోర్టు నేషనల్ టెస్టింగ్ ఏజెన్సీపై(ఎన్టీఏ) పలు ప్రశ్నలు సంధించింది. ఇన్ని నిఘా వ్యవస్థలు, కమిటీలు ఉన్నా పేపర్ ఎలా లీకైందని ప్రశ్నించింది. యూపీఎస్సీలో ఇలాంటి ఉదంతాలు ఎప్పుడూ వెలుగుచూడలేదని సర్వోన్నత న్యాయస్థానం పేర్కొంది. యూపీఎస్సీని చూసి నేర్చుకోవాలని ఎన్టీఏకు సూచించింది. నీట్ వ్యవస్థ ప్రక్షాళనకు కేంద్రం ఏర్పాటు చేసిన హైలెవెల్ కమిటీ చైర్మన్, ఇస్రో మాజీ చీఫ్ డా. రాధాకృష్ణన్ కూడా హాజరయ్యారు. ఈ సందర్భంగా ఎన్టీఏ, డా. రాధాకృష్ణన్ దాఖలు చేసిన నిర్వహణ కోసం కొత్త వ్యవస్థలను ఏర్పాటు చేశామని అన్నారు. ప్రభుత్వం ఈ విషయాన్ని ఎంతగానూ తీసుకుందని చెప్పారు. ప్రధాని స్వయంగా ఈ అంశాన్ని పర్యవేక్షిస్తున్నారని కోర్టుకు తెలిపారు.

కాలంతో పోరాడలేక చతికిల పడ్డ కమ్యూనిస్టులు

కేరళ సింగం ఉండగానే పినరయ్ విజయ్పై ఆరోపణలు వచ్చాయి. కూతురికి లబ్ధి చేకూర్చేందుకు ప్రభుత్వ ధనం దుర్వినియోగం చేశారన్న ఆరోపణలు వచ్చాయి. ఇందులో ఆనాటి నుంచే కేసు నడుస్తోంది. తాజాగా ఇప్పుడు ఇడి రంగంలోకి దిగడంతో ఇది కాంగ్రెస్, బిజెపిల కుట్ర అని, లెఫ్ట్ పార్టీని దెబ్బతీసే కుయుక్తి అంటూ విమర్శలు చేస్తున్నారు. చాలా విచిత్రంగా ఈ రెండు పార్టీలు కలుస్తాయా అన్నది కమ్యూనిస్టులే చెప్పాలి. మరో విషయమేమంటే ఎన్నికల సందర్భంగా రాహుల్ తన ప్రచారంలో బిజెపి లెఫ్ట్తో కుమ్మక్కయిందని ఆరోపించారు. కాంగ్రెస్- బిజెపి రెండూ కూడబలుక్కొని కేరళంలో సిపిఎం ప్రతిష్ఠను దెబ్బతీయటానికి బరి తెగించాయని విమర్శలు చేస్తున్నారు. ఎన్నికలకు ముందు ఇడి నోటీసులు ఇవ్వటంతో వ్యవహారం మొదలైంది. దేశంలో ప్రతిపక్ష పార్టీలపై, నాయకులపై అవినీతి ఆరోపణలు గుప్పించడం, ఆ తరువాత తన గుప్పిల్లో పెట్టుకున్న దర్యాప్తు సంస్థల చేత దాడులు చేయించడం కేంద్రంలోని మోడీ-పా ప్రభుత్వం చాలాకాలంగా అనుసరిస్తున్న విధానం అని దాదాపు అన్ని పార్టీలు చేస్తున్న ఆరోపణలే. ఢిల్లీలో అరవింద్ కేజ్రీవాలే, జార్జంట్లో హేమంత్ సోరెన్ల మీద సాగించిన దాష్టీకం, ఇందులో భాగమని సిపిఎం ఆరోపణ. అవినీతి పంకిలం అంటింది రాజకీయ లబ్ధి పొందాలనే బిజెపి కుట్రపూరిత వ్యూహం అత్యంత దిగజారుడుతనానికి నిదర్శనంగా ఇప్పుడు సిపిఎం ఆరోపిస్తోంది. కేరళంలో అధికారం కోల్పోయాక సిపిఎం బహుశా కనమరుగైనట్లుగానే భావించాలి. కేరళంలో కొంత మిణుకుమిణుకుములున్నా, దేశంలోని అనేక రాష్ట్రాల్లో అసలు ఉనికి లేకుండా పోయింది. ముఖ్యంగా కమ్యూనిస్టులు నేలవిడిచి సాము చేయడం, పడికట్టు సిద్ధాంతాల నుంచి బయటపడక పోవడం, గతంలో లాగా పోరాటలకు దూరంగా ఉండడం వంటివి వారిని తుడిచిపెట్టేలా చేశాయి. కేరళంలో విజయన్ కుమార్తె నిర్వహణలోని సంస్థ అందించిన సేవల నిమిత్తం పొందిన ప్రతిఫలాన్ని వివాదాస్పదం చేసి, మనీ లాండరింగ్ నెక్లస్టు బనాయించిందన్నది సిపిఎం ఆరోపణగా ఉంది. రాహుల్ గాంధీ ఇంకో రెండడుగులు ముందుకేసి, పినరయ్ విజయన్ ను ఎందుకు అరెస్టు చేయరంటూ ప్రశ్నించారు. కేరళంలో అధికారంలోకి వచ్చిన మరు క్షణం నుంచి ఒకపక్క కాంగ్రెస్, మరోపక్క సంఘ పరివార్ కళ్ళూ సిపిఎంపై దాడులకు తెగబడుతున్నాయన్న వాదనను సిపిఎం తెరపైకి తెచ్చింది. విజయన్ ఇంట్లో కుట్రపూరిత దాడుల గురించి తెలిసిన వెంటనే దేశమంతా వెల్లవెత్తిన నిరసనలే ఎర్రజెండా పట్ల ప్రజల సమ్మతానికి నిదర్శనం అంటోంది. నిజానికి ఈ కేసు చాలా చిన్నది. దీనిని కోర్టులో తేల్చుకోవచ్చు. కానీ అలా చేయడం లేదు. లెఫ్ట్ రాజకీయాలకు వస్తే బెంగాల్లో 35 ఏళ్లపాటు అధికారంలో ఉండి చేసిందేమీ లేదు. కేరళలోనూ ప ఎడగా అభివృద్ధి జరిగిన దాఖలాలు లేవు. తరిపులోనూ అలాగే చేశారు. అందుకే ప్రజలు వీరిని ఇంటికి పంపించారు. ఈ దెబ్బతో దేశంలో ఇక లెఫ్ట్ పార్టీలకు కాలం చెల్లినట్లే. అభివృద్ధి చెందిన దేశాల్లో, అంటే సంపన్న, వలసవాద, పారిశ్రామిక దేశాల్లో కమ్యూనిస్టు భావజాలం అంతగా విస్తరించలేకపోయింది. వలస విముక్తి ఉద్యమాలు జోరందుకున్న లేదా నవస్వతంత్ర దేశాల్లో మాత్రం దండిగా మార్యోగింది. అలాంటి దేశాల్లో భారత్ మొదటి వరుసలో ఉంటుంది. సాంప్రదాయక భావజాల ప్రతినిధి అయిన ఆర్ఎస్ఎస్ ఆవిర్భవించిన 1925లోనే కమ్యూనిస్టు పార్టీ ఊపిరిపోసుకుంది. ఆర్ఎస్ఎస్ కుటుంబానికి చెందిన బిజెపి తన అధికారాన్ని పటిష్ఠపరచుకుంటున్న తరుణంలో కమ్యూనిస్టులు కనమరుగైపోతుండటం ఓ వైచిత్రి. రాజ్యాంగం అమలులోకి వచ్చిన తర్వాత 1951-52 నాటి తొలి ఎన్నికల్లో వారు గణనీయమైన విజయాలు సాధించారు. నల్లెండ నుంచి కమ్యూనిస్టు నేత రావి నారాయణరెడ్డి, తొలి ప్రధాని జవహర్లాల్ నెహ్రూను మించిన మెజారిటీ సాధించడం గురించి అప్పట్లో గొప్ప గా చెప్పుకొన్నారు. తాజాగా ఐదు రాష్ట్రాల అసెంబ్లీ ఎన్నికల ఫలితాల తర్వాత దేశంలో కమ్యూనిస్టుల పలుకుబడి అడుగంటిన సూచనలు కనిపిస్తున్నాయి. ను మారు 50 ఏండ్లలో ఏ రాష్ట్రంలోనూ కమ్యూనిస్టు ప్రభుత్వం లేని పరిస్థితి వచ్చింది. కేరళలో పినరయ్ విజయన్ ప్రభుత్వ ఓటమి కీలక పరిణామమే. దీంతో దేశ రాజకీయాల్లో కమ్యూనిస్టుల శక్తి అంతరించినట్టేననే వ్యాఖ్యానాలు వినిపిస్తుండటం గమనార్హం. ఒకప్పుడు కమ్యూనిస్టులు ప్రజల కోసం ఉద్యమాలు చేసేవారు. ఇప్పుడు పరిస్థితులు లేకుండా పోయాయి. కేరళ తర్వాత బెంగాల్, త్రిపుర ఇలా మొత్తం మూడు రాష్ట్రాల్లో వామపక్ష ప్రభుత్వాలు సుదీర్ఘకాలం కొనసాగాయి. కానీ ఇప్పుడదంతా గత వైఖరి వం. మారిన పరిస్థితుల్లో దానిని తిరిగి రాబట్టుకోవడం అంత సులభం కాదని మాత్రం చెప్పవచ్చు. కేంద్రంలో కాంగ్రెస్ ఆధిపత్యం వీగిపోయి, సంకీర్ణ ప్రభుత్వాల కాలంలో కమ్యూనిస్టులు హాస్పిటల్ మంత్రి పదవులు చేపట్టారు. ఓ దశలో కమ్యూనిస్టు సీనియర్ నేత జ్యోతిబసును ప్రధాని పదవి చేపట్టే అవకాశమా తలచు తట్టింది. అంతటి ఉన్నతస్థితి నుంచి, నేడు ఏమాత్రం ప్రాముఖ్యం లేని స్థాయికి కమ్యూనిస్టులు పడిపోయారు. కేరళలో తమను ఓడించిన కాంగ్రెస్లో తెలంగాణలో అంటకాగడం, ఒకటి రెండు స్థానాల కోసం వెంపర్దాడటం వారి దైన్యాన్ని కండ్లకు కడుతున్నది. భారత్లో పార్లమెంటరీ పంథాలో వెళ్లిన కమ్యూనిస్టులు కనమరుగవుతుంటే, మరోవైపు సాయుధ పోరాటాన్ని ఎంచుకున్న కమ్యూనిస్టులు కగార్ ధాటికి నేలకొరగుతున్నారు. కమ్యూనిస్టుల 'చారిత్రక తప్పిదాలు', ప్రజల్లో పెరిగిన వినిమయతత్వం అందుకు దారితీశాయి అనేది అక్షరసత్యం. ప్రజల్లోపూడు దబ్బు సంపాదించటం, ఖర్చు పెట్టటం గురించి తప్ప విషయాలు, ఉద్యమాల గురించి ఎక్కువగా ఆలోచించటం లేదు. కాలం చెల్లిన వ్యూహాలు, ఎత్తుగడలూ కమ్యూనిస్టుల మహాప్రస్థానానికి క్రైకులు చేశాయి. మొత్తంగా ఇప్పుడు కమ్యూనిస్టుల భవిష్యత్ ఏంటన్నది కాలమే చెప్పాలి. పినరయ్ విజయ్ లాంటి వారు కూతురుకు మేలు చేయడం కోసం అవినీతి బురద తోక్కడం కూడా కాల వైచిత్రమే.

నీట్ పేపర్ లీకేజీ దోషులను వదలం

వారిని కఠినంగా శిక్షించి తీరుతాం
విద్యాశాఖ మంత్రి ధర్మేంద్ర ప్రధాన్

న్యూఢిల్లీ, మే 29: నీట్ యూజీ పేపర్ లీక్ వ్యవహారంపై కేంద్ర విద్యాశాఖ మంత్రి ధర్మేంద్ర ప్రధాన్ కీలక వ్యాఖ్యలు చేశారు. నీట్ యూజీ ఎగ్జామ్లో అవకతవకలు జరిగాయని.. ప్రశ్నపత్రం నిజంగానే లీక్ అయిందని అరో కఠించారు. పేపర్ లీకేజీ ప్రమేయం ఉన్న వారెవరనీ వదిలిపెట్టబోమని హెచ్చరించారు. నీట్ పేపర్ లీకేజీ సంబంధించిన అన్ని కేసులను ఫాస్ట్-ట్రాక్ కోర్టుల్లో విచారిస్తామని.. తద్వారా నిందితులకు త్వరితగతిన కఠిన శిక్ష వధిలా చూస్తామని పేర్కొన్నారు. నీట్ యూజీ పరీక్ష నిర్వహణలో నేషనల్ టెస్టింగ్ ఏజెన్సీ ఫెయిల్ అయ్యిందన్నారు. శుక్రవారం కేంద్ర మంత్రి ధర్మేంద్ర ప్రధాన్ ఓ నేషనల్ మీడియా టీవీ ఛానెల్ ఇంటర్వ్యూలో మాట్లాడుతూ.. నీట్ యూజీ పేపర్ లీక్ అయిందని అరో కఠిస్తున్నాను. ఎన్టీఏ విఫలమైంది. ఈ విషయాన్ని నేను ఒప్పుకుంటున్నానని పేర్కొన్నారు. తేద్య ప్రవేశ పరీక్ష సమగ్రతను దెబ్బతీస్తున్న విద్యా వ్యాపియాపై కఠిన చర్యలు తీసుకోవడానికి మోడీ సర్కార్ కట్టుబడి ఉందని అన్నారు. పేపర్ లీకేజీలో పాలుపంచుకున్న వ్యవస్థీకృత నెట్వర్క్లపై ప్రభుత్వం కఠినమైన చర్యలు తీసుకుంటుందని విద్యార్థులకు, తల్లిదండ్రులకు హామీ ఇచ్చారు. సీబీఎన్ఈ 12వ తరగతి పరీక్ష ఫలితాల్లో నెలకొన్న గందరగోళంపైనే కేంద్ర మంత్రి ధర్మేంద్ర ప్రధాన్ స్పందించారు. సీబీఎన్ఈ మూల్యాంకన వ్యవస్థలో ఓఎన్ఎంకు సంబంధించిన సాంకేతిక సమస్యలతో సహా సమస్యలు ఉన్నాయని అరో కఠించిన ఆయన.. వాటిని ప్రస్తుతం ఐఐటీ నిపుణుల సహాయంతో పరిష్కరిస్తున్నారని తెలిపారు. సీబీఎన్ఈ ఉపయోగించే పేమెంట్ గేట్వే విధిలో హ్యాకర్ల నుంచి జరిగిన సైబర్దాడికి గురైనదని హాట్ కామెంట్స్ చేశారు. ఈ సమస్యను పరిష్కరించి, వ్యవస్థను బలోపేతం చేయడంలో సీబీఐ సైబర్ బృందం సీబీఎన్ఈకి సహకరిస్తోందని తెలిపారు. 11 లక్షలకు పైగా విద్యార్థులు ఇప్పటికే తమ జవాబు పత్రాల కాపీలను పొందగా.. నాలుగు లక్షలకు పైగా అభ్యర్థులు పునఃమూల్యాంకనం కోసం దరఖాస్తు చేసుకున్నారని వెల్లడించారు. ప్రతి ఫిర్యాదును పరిష్కరిస్తామని.. పక్రియను మెరుగుపరచడానికి అవసరమైన దిద్దుబాటు చర్యలు తీసుకుంటామని విద్యార్థులకు, తల్లిదండ్రులకు హామీ ఇచ్చారు.



'మహా' విషాదం
కల్తీ మద్యునికి 11 మంది బలి
ఆస్పత్రుల్లో పలువురి పరిస్థితి విషమం
కల్తీ మద్యం సరఫరాపై ఇద్దరు అరెస్ట్..
కఠిన చర్యలకు సీఎం ఫడ్డవీస్ ఆదేశం

ఫుశె, మే 29: మహారాష్ట్రలో కల్తీ మద్యం మరోసారి ప్రాణాలు బలిగొంది. ఫుశె, పింట్రి-చింఢ్యాడ్ జంట నగరాల్లో కల్తీ మద్యం సేవించి ఇప్పటివరకు 11 మంది మృతి చెందినట్లు అధికారులు వెల్లడించారు. పలువురు తీవ్ర ఆస్పత్రులకు గురై వివిధ ఆస్పత్రుల్లో చికిత్స పొందుతున్నారు. బాధితుల్లో కొందరి పరిస్థితి



లైంగిక వృత్తిలో ఉన్నవారికి ఆధార్ కార్డులు ఇవ్వాలి సెక్స్ వర్కర్లపై దాడులు సరికాదు

వారు కూడా మనుషులే అని గుర్తించాలి : సుప్రీం కోర్టు స్పష్టీకరణ

న్యూఢిల్లీ, మే 29: స్వచ్ఛందంగా ప్రాస్టిట్యూషన్ ను ఎంచుకోవడం, మానవ అక్రమ రవాణా బారినపడి సెక్స్ వర్కర్లకి దిగడం మధ్య స్పష్టమైన తేడా ఉందని సుప్రీంకోర్టు స్పష్టం చేసింది. ఇష్టపూర్వకంగా సెక్స్ వర్క్ చేసే వయోజనులను వేధించడంపై పోలీసులకు ఆదేశాలు జారీ చేసింది. సెక్స్ వర్కర్లకు చట్టపరంగా సమాన రక్షణ ఉండాలని పేర్కొంది. దాడుల సమయంలో వారి గుర్తింపును వెల్లడించొద్దని మీడియాకు కూడా వార్నింగ్ ఇచ్చింది. దేశంలో మానవ అక్రమ రవాణాను అరికట్టేందుకు సమగ్ర మార్గదర్శకాలు జారీ చేసింది. స్వచ్ఛందంగా సెక్స్ వర్కర్లు ఎంచుకున్న వారికి, మానవ అక్రమ రవాణా ముఠాల బారిన పడి ఈ రౌంపిల్ కూరుకుపోయిన బాధితులకు మద్దత తేడాను గుర్తించాలని సర్వోన్నత న్యాయస్థానం ఆదేశించింది. సొంత ఇష్టంతో సెక్స్ వర్క్ నిర్వహించే వయోజనులపై దాడులు చేయడం, క్రిమినల్ కేసులు పెట్టడం చట్టవిరుద్ధమని పేర్కొంది. రాజ్యాంగంలోని ఆర్టికల్ 21 ప్రకారం ప్రతి ఒక్కరికీ గౌరవంగా జీవించే హక్కు ఉందని సుప్రీంకోర్టు స్పష్టం చేసింది. కేవలం లైంగిక వృత్తిలో తల్లి ఉందనే ఏకైక కారణంతో ఆమె నుంచి బిడ్డను బలవంతంగా వేరు చేయలేరని కూడా సుప్రీం కోర్టు పేర్కొంది. రెస్ట్రాన్ ఆపరేషన్ల సమయంలో సెక్స్ వర్కర్ల ఫోటోలు, వీడియోలు ప్రసారం చేయడం నేరమని పేర్కొంది. నివాస ప్రవీకరణ పత్రాల లేకపోయినప్పటికీ సెక్స్ వర్కర్లందరికీ తక్షణమే ఆధార్ కార్డులు జారీ చేయాలని కూడా ఆదేశించింది. స్వచ్ఛందంగా ఈ మార్గాన్ని ఎంచుకున్న వారిని వదిలి, మహిళలు, మైనర్లను అక్రమ రవాణా చేసే మార్గాపై కఠిన చర్యలు తీసుకోవాలని కూడా సుప్రీం కోర్టు ఆదేశించింది.



ఇప్పటివరకు ఇద్దరు నిందితులను అరెస్ట్ చేసినట్లు పింట్రి పీసీసీ సచివ్ హిర్ తెలిపారు. వీరిద్దరూ కల్తీ మద్యం సరఫరాలో కీలక పాత్ర పోషించినట్లు పోలీసులు అనుమానిస్తున్నారు.

ప్రజలు సైబర్ నేరాల పట్ల అప్రమత్తంగా ఉండాలి

- జిల్లా ఎస్పీ డాక్టర్ వివేక్ IPS
- తెలియని లింకులు, OTP ఎవరికీ చెప్పొద్దు.
- ఆన్లైన్ మోసాలపై ప్రజలు అప్రమత్తంగా ఉండాలి.
- సైబర్ మోసాలకు గురైతే వెంటనే 1930 కు ఫిర్యాదు చేయాలి.



నారాయణపేట, మే.29 : నారాయణపేట ప్రస్తుతం పెరుగుతున్న సైబర్ నేరాల పట్ల ప్రజలు అప్రమత్తంగా ఉండాలని జిల్లా ఎస్పీ డాక్టర్ వివేక్ IPS తెలిపారు. ప్రస్తుతం సాంకేతిక పరిజ్ఞానం పెరుగుతున్న కొద్దీ సైబర్ నేరగాళ్లు కొత్త కొత్త పద్ధతుల్లో ప్రజలను మోసం చేస్తున్నారని, ముఖ్యంగా ఆన్లైన్ బ్యాంకింగ్, UPI లావా దేవీలు, సోషల్ మీడియా, ఫేక్ కాల్స్, ఫేక్ లింకుల ద్వారా మోసాలు అధికమవుతున్నాయని తెలిపారు. సైబర్ నేరగాళ్లు బ్యాంకు అధికారులు, పోలీసు అధికారులు, కస్టమర్ కేర్ ప్రతినిధుల పేరుతో ఫోన్ చేసి గ్యాలి, బ్యాంకు వివరాలు, ATM PIN సంబంధ అడిగి డబ్బులు దోచుకుంటున్నారని పేర్కొన్నారు. అలాంటి కాల్స్ వచ్చినప్పుడు ఎట్టి పరిస్థితుల్లోనూ వ్యక్తిగత వివరాలు పంచుకోవద్దని హెచ్చరించారు. అలాగే మీ ఫోన్ గురించి ముగిసింది, లాటరీ గెలిచారు, పార్సెల్ ఆగిపోయింది, జాబ్ ఆఫర్ వచ్చింది, ఉన్నత అధికారులు ఫోటోలు వాట్సాప్ మెసేజ్ లు చేసి డబ్బులు పంపాలని అలాంటి సందేశాలు పంపి ప్రజలను మోసం చేస్తున్నారని తెలిపారు. తెలియని లింకులు క్లిక్ చేయడం వల్ల మొబైల్ ఫోన్లో హానికరమైన యాప్లు ఇన్స్టాల్ అయి బ్యాంకు ఖాతాల నుంచి డబ్బులు మాయం అయ్యే అవకాశముందని చెప్పారు. సోషల్ మీడియా వేదికల్లో ఫేక్ అకౌంట్లు సృష్టించి ఫోటోలు, వీడియోలను దుర్వినియోగం చేయడం, పెట్టుబడుల పేరుతో అధిక లాభాలు వస్తాయని నమ్మబలికి మోసం చేయడం వంటి ఘటనలు పెరుగుతున్నాయని పేర్కొన్నారు. ప్రజలు సోషల్ మీడియాలో అపరిచితులపై నమ్మకం ఉంచరాదని సూచించారు. ఆన్లైన్ షాపింగ్ సమయంలో అధికారిక వెబ్సైట్లు, నమ్మకమైన యాప్లను మాత్రమే ఉపయోగించాలని తెలిపారు. ఫేక్ వెబ్సైట్లు, తప్పుప ధరల ఆఫర్ల పేరుతో జరుగుతున్న మోసాలపై జాగ్రత్తగా ఉండాలని సూచించారు. సైబర్ మోసాలకు గురైన వెంటనే అలస్యం చేయకుండా జాతీయ సైబర్ హెల్ప్లైన్ నెంబర్ 1930 కు కాల్ చేయాలని లేదా సమీప పోలీస్ స్టేషన్లో ఫిర్యాదు చేయాలని తెలిపారు. అదేవిధంగా అధికారిక సైబర్ క్రిమ్ పోర్టల్లో ఫిర్యాదు సమాధు చేయి వచ్చని పేర్కొన్నారు. జిల్లా పోలీస్ శాఖ ఆధ్వర్యంలో సైబర్ నేరాలపై ప్రజలకు అవగాహన కార్యక్రమాలు నిర్వహిస్తున్నామని, విద్యార్థులు, యువత, వ్యాపారులు, మహిళలు ప్రత్యేక జాగ్రత్తలు తీసుకోవాలని ఎస్పీ సూచించారు. సైబర్ భద్రత ప్రతి ఒక్కరి బాధ్యత. అప్రమత్తతే సైబర్ మోసాలకు ప్రధాన అయుధం అని జిల్లా ఎస్పీ తెలిపారు.

చేనేత మగ్గలను పరిశీలించిన జిల్లా కలెక్టర్ సీ. హెచ్ ప్రియాంక ఐఎఎస్



నారాయణపేట, మే.29 : నారాయణ పేట జిల్లా కేంద్రంలోని గాంధీ నగర్ వీధిలో గల చేనేత సహకార సంఘం (లిమిటెడ్) కార్యాలయంలో చేనేత మగ్గలను శుక్రవారం జిల్లా కలెక్టర్ సీ హెచ్ ప్రియాంక పరిశీలించారు. ఈ సందర్భంగా చేనేత కార్మికులు ఏ విధంగా మగ్గలను నేస్తున్నారు? వారికి రోగి వారి కూలీ ఎంత చెల్లిస్తున్నారని చేనేత షాపీ శాఖ అధికారి బాబును అడిగి తెలుసుకున్నారు. మగ్గం పై ఓ చేనేత కార్మికురాలు నేస్తున్న కాటన్ చీరను ఆమె పరిశీలించారు. చేనేత కార్మికుల సమస్యల గురించి అడిగి తెలుసుకున్నారు. అలాగే జిల్లాలో ఉన్నటువంటి మొత్తం సంఘాలకు, చేనేత కార్మికులకు ప్రభుత్వం ద్వారా ఏ ఏ పథకాలు అమలు జరుగుతున్నాయని ఏ డీ ని ప్రశ్నించగా నేతన్న పొదుపు, నేతన్న భద్రత, నేతన్న భరోసా, క్లస్టర్ డెవలప్మెంట్ స్కీములు, క్యాష్ క్రెడిట్, వ్యక్తిగత రుణాల మాఫీ చేనేత కార్మికులకు వర్తిస్తుందని ఏ డీ బాబు కలెక్టర్ కు వివరించారు. నేత కార్మికులు చేతితో నేసిన నారాయణపేట కాటన్ చీరను జిల్లా కలెక్టర్ కొనుగోలు చేశారు.

గురుకులాల్లో సీట్ల భర్తీకి భారీ స్పందన



హైదరాబాద్, మే 29 : తెలంగాణ సోషల్ వెల్ఫేర్ గురుకుల విద్యాసంస్థలో 2026-27 విద్యా సంవత్సరానికి ఇంటర్ ప్రవేశాలకు విశేష స్పందన లభించింది. మొత్తం 19,740 సీట్లకు గాను ఫేజ్-1లోనే 18,401 సీట్లు భర్తీ కాగా, 93.21 శాతం అడ్మిషన్లు పూర్తయ్యాయి. ఈ సందర్భంగా సంక్షేమ శాఖ మంత్రి అడ్డూరి లక్ష్మణ్ కుమార్ మాట్లాడుతూ, పేద, దళిత, గిరిజన విద్యార్థులకు కార్పొరేట్ స్కాలు నాణ్యమైన విద్యను ఉచితంగా అందించడమే రాష్ట్ర ప్రభుత్వ లక్ష్యమన్నారు. రాష్ట్రవ్యాప్తంగా 45,357 దరఖాస్తులు రాగా, 39,052 మంది విద్యార్థులు ప్రవేశ పరీక్షకు హాజరయ్యారు. ఎంపికైన విద్యార్థులు జూన్ 7లోపు ప్రవేశాలు పూర్తి చేసుకోవాలని మంత్రి సూచించారు. గురుకుల విద్యార్థులు జాతీయ స్కాయి పరీక్షల్లోనూ రాణిస్తున్నారని, జీగీ గీ, మీఘా-2026లో 337 మంది అత్యంత సాధించారని మంత్రి తెలిపారు. x-xo-జీగీ గీ, చీగీ గీ, చీణా, జూలూ వంటి పరీక్షల్లో గురుకుల విద్యార్థులు ప్రతిభ కనబరుస్తున్నారని పేర్కొన్నారు.

సేవా సే సమృద్ధి సదస్సు: గ్రామ పంచాయతీలు

- సీఎస్సీల సమన్వయంతో గ్రామీణ సేవల బలోపేతం
- తెలంగాణ లోని శివారెడ్డి గూడెం గ్రామ పంచాయతీకి సత్కారం.

గువాహాటి, మే 29 (సమయం న్యూస్) : గ్రామీణ ప్రాంతాల్లో సేవల పంపిణీని మరింత సమర్థవంతంగా చేయడం, ప్రజల జీవన సౌలభ్యాన్ని పెంచడం లక్ష్యంగా కేంద్ర పంచాయతీరాజ్ మంత్రిత్వ శాఖ గువాహాటిలో 'సేవా సే సమృద్ధి: పంచాయతీ ఆధ్వర్యంలోని సేవల పంపిణీ' పేరుతో ప్రాంతీయ సదస్సును నిర్వహించింది. కామన్ సర్వీస్ సెంటర్ (సీఎస్సీ) ప్రత్యేక ప్రయోజన వాహకం, అసోం ప్రభుత్వ పంచాయతీ రాజ్--గ్రామీణాభివృద్ధి శాఖల సహకారంతో ఈ కార్యక్రమం

జరిగింది. కేంద్ర పంచాయతీరాజ్ సహాయ మంత్రి ప్రాఫెసర్ ఎస్.పీ. సింగ్ బిఘేల్ అధ్యక్షతన జరిగిన ఈ సదస్సులో అసోం, ఆంధ్రప్రదేశ్, తెలంగాణ, ఒడిశా, పంజాబ్, రాజస్థాన్, మధ్యప్రదేశ్ రాష్ట్రాల పంచాయతీ ప్రతినిధులు, గ్రామ స్థాయి పారిశ్రామికవేత్తలు (వీఎల్ఈలు), అధికారులు పాల్గొన్నారు. ఈ సందర్భంగా మంత్రి బిఘేల్ మాట్లాడుతూ గ్రామాలు, రైతులు, గ్రామీణ జీవనోపాధుల అభివృద్ధి దేశ సమృద్ధికి పునాదిగా నిలుస్తుందని పేర్కొన్నారు. దేశవ్యాప్తంగా సీఎస్సీలు కోట్లాది మందికి పెన్షన్లు, ప్రపవత్రాలు, బీమా, సంక్షేమ పథకాల సేవలను సులభంగా అందిస్తున్నాయని తెలిపారు. ఆధార్, బ్యాంకు, భూ రికార్డుల్లో ఖచ్చితత్వం పెరగడం ద్వారా సీఎం-కిసాన్ వంటి పథకాల ప్రయోజనాలు అర్హులందరికీ చేరుతాయని చెప్పారు. గ్రామ పంచాయతీలు, సీఎస్సీల మధ్య సమన్వయం పెంచి ప్రతి గ్రామీణ పౌరుడికి ప్రభుత్వ సేవలను మరింత చేరువ చేయాలని ఆయన

పిలుపునిచ్చారు. ఇది 'వికసిత భారత్--2047' లక్ష్య సాధనకు దోహదపడుతుందని పేర్కొన్నారు. సదస్సులో జాతీయ ఇ-పరిపాలన పురస్కారాలు--2025లో గుర్తింపు పొందిన ఒడిశాలోని సువాకటి గ్రామ పంచాయతీ, తెలంగాణలోని శివారెడ్డి గూడెం గ్రామ పంచాయతీలను సత్కరించారు. అలాగే గ్రామీణ స్థాయిలో డిజిటల్ సేవలందించడంలో విశేష కృషి చేసిన పలువురు విలేజ్ లెవల్ ఎంటర్ప్రెనెయర్లను కూడా అభినందించారు. ఆంధ్రప్రదేశ్ పంచాయతీ సచివాలయ వ్యవస్థ, తెలంగాణ మీసేవ, ఒడిశా ఒడిశాపస్, రాజస్థాన్ ఈ-మిత్ర, పంజాబ్ ఈ-సేవ వంటి సేవా వేదికల ద్వారా గ్రామీణ ప్రజలకు అందుతున్న సేవలపై రాష్ట్రాల ప్రతినిధులు అనుభవాలను పంచుకున్నారు. గ్రామీణ పాలనలో సాంకేతికత, డిజిటల్ సేవల వినియోగాన్ని విస్తరించడంపై నిపుణులు పలు సాంకేతిక సదస్సులు నిర్వహించారు.

ప్రజారాగ్యంపై ప్రత్యేక దృష్టి సారించాలి

- రాష్ట్ర గవర్నర్ శివ ప్రతాప్ శుక్లా

అసిఫాబాద్ మే29 : ప్రజల ఆరోగ్యంపై ప్రత్యేక దృష్టి సారించాలని రాష్ట్ర గవర్నర్ శివ ప్రతాప్ శుక్లా అన్నారు. శుక్రవారం జిల్లా పర్యటనలో భాగంగా జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో ప్రత్యేక ముఖ్య కార్యదర్శి దాన కిషోర్, జిల్లా కలెక్టర్ కె.హరిత, ఎస్.పి. నితికా పంత్ లతో కలిసి వందేమాతర గీతం అలపించి జ్యోతి ప్రజ్వలన చేసి ప్రజలకు అందించే పౌష్టిక ఆహారం, ప్రజల ఆరోగ్యంపై అధికారులతో సమీక్ష సమావేశం నిర్వహించారు. ఈ సందర్భంగా రాష్ట్ర గవర్నర్ మాట్లాడుతూ జిల్లా వైద్య పరంగా అభివృద్ధికి కృషి చేసి రోగులకు మెరుగైన సేవలు ఖండించాలని తెలిపారు. జిల్లాలో 464 మంది క్షయ వ్యాధిగ్రస్తులు ఉన్నారని, వారికి జిల్లా అధికారులు ఒక్కొక్కరిని దత్తత తీసుకొని, నెలకు సరిపడా మందులు, పౌష్టిక ఆహారం అందించాలని తెలిపారు. చాలామంది రోగి దగ్గు, పరుపు తగ్గుదల, ఆరోగ్య క్షీణత పై బయటకు చెప్పుకుండా లోలోపల మదన పడుతుంటారని, బయటకు చెబితే సమాజం చిన్నచూపు చూస్తారని ఎవరికీ చెప్పకుండా అందోళన చెందుతుంటారని, అలాంటి వారిని గుర్తించి వారికి అవగాహన కల్పించి సరైన వైద్య చికిత్సలు అందించాలని తెలిపారు. చికిత్స అనంతరం క్షయ వ్యాధి నయం అవుతుందని, చికిత్సలు పొందాలని అవగాహన కల్పించాలని తెలిపారు. యువత మాదకద్రవ్యాలకు, మత్తుకు బానికై తమ ఉజ్వల భవిష్యత్తును నాశనం చేసుకుంటున్నారని, నషా ముక్తీ భారత్ వైపు అడుగులు వేయాలని తెలిపారు. కేంద్ర, రాష్ట్ర ప్రభుత్వాలు అనేక చర్యలు తీసుకుంటున్నాయని, స్వయం సహాయక సంఘాల సహకారం తీసుకోవాలని తెలిపారు. జిల్లా అభివృద్ధి పనులలో నాణ్యత ప్రమాణాలు పాటించేలా ఇంజనీరింగ్ అధికారులు పర్యవేక్షించాలని తెలిపారు. సమాజంలో జరిగే అరాచకాలపై చూసేసాగా ఉండొద్దని, ప్రజా వ్యతిరేక, అసాంఘిక



కార్యకలాపాల నియంత్రణకు అధికార యంత్రాంగం ఎల్లప్పుడూ అండగా ఉంటుందని తెలిపారు. జిల్లా అభివృద్ధికి అధికారులు సమన్వయంతో ముందుకు సాగాలని, ఆకాంక్షిత జిల్లాలో అభివృద్ధి పథంలో తీసుకువెళ్లాలని తెలిపారు. జిల్లా కలెక్టర్ జిల్లాలో శాఖల వారీగా చేపడుతున్న సేవలు, సంక్షేమ అభివృద్ధి పనులపై గవర్నర్ కు పవర్ పాయింట్ ప్రజెంటేషన్ ద్వారా వివరించారు. ఎస్.పి. నితికా పంత్ జిల్లాలో శాంతి భద్రతల పట్ల, మాదకద్రవ్యాల చర్యలపై వివరించారు. అంతకుముందు హెలికాప్టర్ ద్వారా జిల్లాకు విచ్చేసిన రాష్ట్ర గవర్నర్ కు జిల్లా కలెక్టర్, ఎస్.పి., జిల్లా అధికారులు స్వాగతం పలికిన అనంతరం రాష్ట్ర గవర్నర్

పోలీసు గౌరవ వందనం స్వీకరించారు. రెడ్ క్రాస్ సొసైటీలో సభ్యత్వం తీసుకున్న కలెక్టర్ కు ద్వువత్రం ప్రధానం చేశారు. రాష్ట్ర గవర్నర్, ప్రత్యేక ముఖ్య కార్యదర్శి లకు జిల్లా అధికారులు జ్ఞాపికను అందజేశారు. ఈ కార్యక్రమంలో ఉట్పూర్ సమగ్ర గిరిజన అభివృద్ధి సంస్థ ప్రాజెక్టు అధికారి మంద మకరందం, జిల్లా అదనపు కలెక్టర్లు యువరాజ్ ముర్తో, ఎం. డేవిడ్, అదనపు ఎస్.పి. (అడ్మిన్) చిత్తరంజన్, కాగజ్ నగర్ సబ్ కలెక్టర్ శ్రద్ధ శుక్లా, జిల్లా రెవెన్యూ అధికారి దాసరి వేణు, అసిఫాబాద్ రాజస్వ మండల అధికారి లోకేశ్వర్ రావు, జిల్లా అధికారులు, రెడ్ క్రాస్ సొసైటీ సభ్యులు తదితరులు పాల్గొన్నారు.

వరి ధాన్యం కొనుగోలు ప్రక్రియపై ప్రత్యేక దృష్టి సారించాలి

- జిల్లా కలెక్టర్ దీపక్ తివారి.

యాలా, మండలం, మే.29 : శుక్రవారము తాండూర్ నియోజకవర్గం యాలాల్ మండలం లక్ష్మీనారా యణ రైస్ మిల్లు, కే పీ సెంటర్, ఇందిరమ్మ ఇండ్ల నిర్మాణం పనులు, జనగణనకు సంబంధించి అధికారులతో కలిసి పర్యవేక్షించారు. ఈ సందర్భంగా కలెక్టర్ మాట్లాడుతూ ధాన్యాన్ని కొనుగోలులో భాగంగా లక్ష్యంగా పెట్టుకున్న ధాన్యాన్ని అప్లోడింగ్ చేయాలని, లారీలు, హామాల్ ల కొరత లేకుండా చర్యలు తీసుకోవాలని, ధాన్యం అప్లోడింగ్ వేగవంతం చేయాలని తెలిపారు. రైతులకు ఎలాంటి ఇబ్బంది కలిగించకుండా ధాన్యం కొనుగోలు చేయాలని అధికారులకు ఆదేశించారు. యాలాల్ మండలంలోని పరి ధాన్యం కొనుగోలు కేంద్రం ను అధికారులతో కలిసి పరిశీలించారు. లారీలు ఎన్ని వస్తున్నాయని ఆరా తీశారు. లక్ష్మీనారాయణ పూర్ లో శ్రీ బాలాజీ రైస్ మిల్ ను సందర్శించారు. ధాన్యం కొనుగోలు స్టాక్ వివరాలను మిల్ యజమానితో వివరాల పై ఆరా తీశారు. రైతులకు ఎలాంటి ఇబ్బంది కలగకుండా ధాన్యం కొనుగోలు చేసి తరలించాలని సంబంధిత అధికారులకు సూచించారు. యాలాల్ మండలం కేంద్రంలో కొనుగోలుతున్న జన గణన ప్రక్రియ సమారును పరిశీలించారు. జనగణన సమారు లో ఏవైనా ఇబ్బందులు ఉంటే అధికారుల దృష్టికి తీసుకురావాలని కలెక్టర్ సూచించారు. మండలం లో నిర్మాణ ములో ఉన్న ఇందిరమ్మ ఇండ్లను పరిశీలించారు. అనంతరం మండలంలోని కస్తూరిబా గాంధీ బాలికల పాఠశాలను



సందర్శించారు. పాఠశాల లో నా బార్డ్ నిధులతో జరుగుతున్న నిర్మాణ పనులు టూయల్స్, అదనపు గదుల నిర్మాణం పనులను అధికారులతో కలిసి పరిశీలించారు. పనులను త్వరగా పూర్తిచేయాలని అధికారులకు ఆదేశించారు. జిల్లా కలెక్టర్ తో పాటు జిల్లా విద్యాశాఖాధికారి

రేణుకదేవి, తాండూర్ ఆర్డీవో అనిత, యాలాల తహసీల్దార్ గాయత్రి, ఎంపీడీఓ శ్రీనిజ, డి. డి. కిరణ్ కుమార్, ఆర్.ఐ. శివ చరణ్, ఎంపీఐ ఆనంద్ రావు, డి.ఎం సి ఎస్ మోహన్ కృష్ణ, డి ఎస్ ఓ సుదర్శన్, మండల విద్యాధికారి మహిపాల్ రెడ్డి సంబంధిత అధికారులు తదితరులు ఉన్నారు.

అంబులెన్స్ ను ప్రారంభించిన జిల్లా కలెక్టర్ సీ. హెచ్ ప్రియాంక ఐఎఎస్

నారాయణపేట, మే.29 : కోటక్ మహేంద్రా బ్యాంక్ సీ ఎస్ ఆర్ కార్యక్రమం కింద ఇచ్చిన కొత్త అంబులెన్స్ ను శుక్రవారం జిల్లా కలెక్టర్ సీ హెచ్ ప్రియాంక కలెక్టరేట్ ఆవరణలో శుక్రవారం ప్రారంభించారు. ఈ కార్యక్రమంలో కోటక్ బ్యాంకు రీజినల్ హెడ్ శ్యామల ఘంటసాల, సర్కిల్ మేనేజర్ చందన్ ఫిలిట్, అసోసియేట్ వైస్ ప్రెసిడెంట్ సత్య ప్రసాద్ , ట్రాంప్ మేనేజర్ రాఘవేంద్ర గౌడ్ పాల్గొన్నారు.



దేశ భవిష్యత్తు తరగతి గదుల్లోనే నిర్మాణం అవుతుంది

- నేటి విద్యార్థులే రేపటి పౌరులు, శాస్త్రవేత్తలు,
- రాష్ట్ర పశు సంవర్ధక, పాడి పరిశ్రమ అభివృద్ధి, మత్స్య, క్రీడలు - యువజన సర్వీసుల శాఖ మంత్రి డాక్టర్ వాకిటి శ్రీహరి

నారాయణపేట, మే.29: దేశ భవిష్యత్తు తరగతి గదుల్లోనే నిర్మాణం అవుతుంది, నేటి విద్యార్థులే రేపటి పౌరులు, శాస్త్రవేత్తలు, దేశాన్ని అభివృద్ధి పథంలో నడిపించే స్పష్టికర్తలని విద్య అనేది ఒక దేశానికి పునాది తరగతి గదిలో పిల్లలకు అందించే నాణ్యమైన విద్య, నైతిక విలువలు, సాంకేతిక పరిజ్ఞానం దేశ భవిష్యత్తును నిర్ణయిస్తాయని రాష్ట్ర పశు సంవర్ధక, పాడి పరిశ్రమ అభివృద్ధి, మత్స్య, క్రీడలు - యువజన సర్వీసుల శాఖ మంత్రి డాక్టర్ వాకిటి శ్రీహరి పేర్కొన్నారు. నారాయణ పేట జిల్లా కేంద్రంలోని అంజనా గార్డెన్స్ లో శుక్రవారం పీఠాధిపతి డా. డి.ఎస్.ఎస్. జిల్లా శాఖ ఆధ్వర్యంలో పదో తరగతి ఫలితాల్లో అత్యధిక మార్కులు సాధించిన ప్రభుత్వ పాఠశాలల విద్యార్థి విద్యార్థులకు ప్రతిభా అవార్డుల ప్రధానోత్సవం, అలాగే పంద శాతం ఉత్తీర్ణత సాధించిన ప్రభుత్వ పాఠశాలల హెచ్ ఎం లకు సన్మాన కార్యక్రమం ఏర్పాటు చేశారు. ఈ కార్యక్రమానికి మంత్రి వాకిటి శ్రీహరి ముఖ్య అతిథిగా హాజరై మాట్లాడారు.

పీఠాధిపతి జిల్లా శాఖ ఏర్పాటు చేసిన ఈ ప్రతిభా అవార్డుల కార్యక్రమం విద్యార్థులతో పోటీ తత్వాన్ని పెంచుతుందని, అవార్డు తీసుకోవాలని వారిలో కనిపెంచుతుందన్నారు. ప్రభుత్వ పాఠశాలల్లో చదువుకున్న వాళ్లే ఉన్నత స్థాయికి ఎదిగారని, తల్లిదండ్రులు ప్రైవేటు స్కూళ్ళలో కాకుండా తమ పిల్లలను ప్రభుత్వ పాఠశాలల్లోనే చదివించాలి అని మంత్రి సూచించారు. ప్రభుత్వ బడులు సిరులు అని, ప్రభుత్వ ఉపాధ్యాయులు మనకు ఒక వరం అని మంత్రి అభివృద్ధించారు. ప్రభుత్వ పాఠశాల విద్యార్థులలో మన కళ్ళం, చెమట బీదరికం ఉంటాయన్నారు. ప్రభుత్వ పాఠశాల లో చదువుకున్న వాళ్ళకి భవిష్యత్తులో తాను చదువుకున్న బడికి, ఉన్న ఊరికి ఏదైనా చేయాలనే తపన ఉంటుందన్నారు. ప్రభుత్వ పాఠశాలలను బలోపేతం చేయడం మన అందరి బాధ్యత అని ఆయన గుర్తు చేశారు. రాష్ట్రం వ్యాప్తంగా పదో తరగతి పరీక్షా ఫలితాల్లో మన జిల్లా 19 వ స్థానం నుంచి 14 కి ఎగబాకిందని, భవిష్యత్తులో 1 వ స్థానానికి చేరుకోవాలని మంత్రి ఆకాంక్షించారు. పదో తరగతి విద్యార్థులు పరీక్షల్లో మెరుగైన ఫలితాలు సాధించేందుకు స్వయంగా తన నిధులు 25 లక్షలతో డిజిటలైజ్డ్ యూనివర్సల్ కార్యక్రమాన్ని ముక్తం లో ప్రవేశ పెట్టినట్లు మంత్రి తెలిపారు. ఇప్పుడు ప్రతిభా అవార్డులు అందుకున్న విద్యార్థుల ఫోటోలతో ఆయా ప్రభుత్వ పాఠశాలల బయట ఫ్లెక్సీలు పెడితే మిగతా విద్యార్థులకు స్ఫూర్తిగా ఉంటాయని, ఫ్లెక్సీలు తప్పక పెట్టాలని మంత్రి సూచన ప్రాయంగా తెలిపారు. విద్యార్థులు చదువుతో పాటు క్రీడలోనూ ప్రతిభ చాటాలని సూచించారు. మైదానంలో ఎన్నిసార్లు ఓడినా మళ్ళీ గెలవాలనే కని ఉంటుందని ఆయన తెలిపారు. విద్యార్థులకు పదో తరగతి తర్వాత వచ్చే ఇంటర్ మీడియట్ చాలా కీలకం అని, పదో తరగతి తర్వాత తల్లి దండ్రులు, ఉపాధ్యాయుల మాట వింటే 6 సంవత్సరాల్లో ఉన్నత స్థాయిలో ఉంటారని, ఇంటర్ మీడియట్ ఒక టర్నింగ్ పాయింట్ అని మంత్రి తెలిపారు.



ఉపాధ్యాయులు ఒత్తిడిలో ఉండరాదని, ప్రభుత్వం ఉపాధ్యాయులకు బదిలీలు, పదోన్నతులు కల్పించిందని, ఉపాధ్యాయుల కొరకలు న్యాయ బద్ధమైనవి, ప్రతి అంశాన్ని ప్రభుత్వం పరిశీలిస్తుందని ఆయన తెలిపారు. మన జిల్లాకు చెందిన నాయకుడే సీఎంగా ఉన్నారని, విద్యా శాఖ కూడా ముఖ్యమంత్రి వద్దనే ఉందని, ఉపాధ్యాయులు ప్రస్తావించిన విద్యా శాఖ సమస్యలు, ఇతర సమస్యల పరిష్కారం కోసం సీఎం రేపంత్ రెడ్డి తో చర్చిస్తానని మంత్రి హామీ ఇచ్చారు. ముక్తం - నారాయణ పేట - కొడంగల్ ఎత్తిపోతల పథకం పూర్తయితే లక్షా 20 వేల ఎకరాలకు సాగు నీరు అందుతుందని, తద్వారా ఆర్థిక స్థితిగతులు మెరుగుపడి, విద్యావ్యవస్థ బాగు పడుతుందన్నారు. ఈ కార్యక్రమంలో ఎమ్మెల్యే పింగళి శ్రీపాల్ రెడ్డి మాట్లాడుతూ.. అవార్డులు అందుకున్న విద్యార్థులు భవిష్యత్తు లోనూ ఇలాగే ఉత్తమ ప్రతిభ చాటాలని సూచించారు. మెరుగైన సమాజ నిర్మాణం బావి భారత పౌరులపై ఉండవలసిందిగా, పదో తరగతి వరకు అన్ని సబ్జెక్టులు చదివారని, ఇప్పుడు మీకు నచ్చిన సబ్జెక్టు ఎంచుకుని కళ్ళపడి చదివి పుట్టిన ఉరికి, జిల్లా, రాష్ట్రానికి మంచి పేరు తీసుకురావాలని తెలిపారు. ప్రభుత్వం విద్యాశాఖ కు అన్ని రకాలుగా సహకారం అందిస్తోందని, విద్యా శాఖను తన పద్ధతి ఉంచుకుని విప్లవాత్మక మార్పులకు సీఎం రేపంత్ రెడ్డి శ్రీకారం చుడుతున్నారని చెప్పారు. విద్యా శాఖ పట్ల సీఎం కు ఎంత శ్రద్ధ ఉందో అర్థం అవుతుందన్నారు. యంగ్ ఇంటిగ్రేటెడ్ స్కూల్స్ నిర్మాణం, పాఠశాలల్లో ఉదయం అల్పాహారం అమలు చేయ-బోతున్నారని ఎమ్మెల్యే తెలిపారు. జిల్లా కలెక్టర్ సీ హెచ్ ప్రియంక మాట్లాడుతూ.. పదో తరగతి పరీక్షా ఫలితాల్లో

పాటు ఎఫ్.ఎల్. ఎస్.ఎస్.ఈ.ఆర్.టి.లో మన జిల్లా రా్యాంకు సాధించడం గొప్ప విషయం అన్నారు. అత్యధిక మార్కులు సాధించిన వారిలో ముగ్గురు అమ్మాయిలే అని, జిల్లాలో పంద శాతం ఉత్తీర్ణత సాధించిన ప్రభుత్వ పాఠశాలలు, ప్రైవేటు పాఠశాలల కంటే ఎక్కువగా ఉండటం అభినందనీయం అన్నారు. బడి బాట కార్యక్రమం ద్వారా ఎన్ రోల్ మెంట్ పెంచి వచ్చే విద్యా సంవత్సరం ఇంకా మెరుగైన ఫలితాలు సాధించేందుకు మనమంతా కృషి చేద్దాం అన్నారు. విద్యా శాఖ లో విప్లవాత్మక మార్పులు వస్తున్నాయని, ప్రభుత్వం కల్చిస్తున్న కొత్త కోర్సులను సద్వినియోగం చేసుకోవాలని ఆమె సూచించారు. ప్రతీ విద్యార్థిలో ఒక కళ ఉంటుందని, దానిని ఉపాధ్యాయులు గుర్తించి విద్యార్థులకు దిశా నిర్దేశం చేయాలని, ఉపాధ్యాయులే మార్గ దర్శకులని కలెక్టర్ పేర్కొన్నారు. జిల్లాలో బాల్య వివాహాల నిర్మూలన విద్యతోనే సాధ్యం అవుతుందని ఆమె స్పష్టం చేశారు. అనంతరం అత్యధిక మార్కులు సాధించిన జిల్లాలోని ప్రభుత్వ పాఠశాలలకు చెందిన విద్యార్థిని విద్యార్థులకు మంత్రి, ఎమ్మెల్యే, కలెక్టర్ చేతుల మీదుగా ప్రతిభా అవార్డులను ప్రధానం చేశారు. పీఠాధిపతి యూ జిల్లా అధ్యక్షుడు యాదగిరి జనార్ధన్ రెడ్డి అధ్యక్షతన జరిగిన ఈ కార్యక్రమంలో పుర చైర్ పర్సన్ కొండా శ్యామా సత్య యాదవ్, మార్కెట్ కమిటీ చైర్మన్ సదా శివారెడ్డి, జిల్లా విద్యా శాఖ అధికారి గోవింద రాజులు, పీఠాధిపతి యూ రాష్ట్ర అధ్యక్షుడు దామోదర్ రెడ్డి, మాజీ అధ్యక్షుడు వెంకట్ రెడ్డి, ఎం ఈవోలు, సెక్టోరల్ అధికారులు విద్యా సాగర్, శ్రీనివాస్, నాగార్జున రెడ్డి, రాజేంద్ర కుమార్, హెచ్ ఎం లు తదితరులు పాల్గొన్నారు.

బ్యాలెట్ యూనిట్లు, పోస్టల్ బ్యాలెట్లు భద్రపరిచిన గోదామును పరిశీలించిన జిల్లా కలెక్టర్-బీపీకె తివారి



వికారాబాద్, మే.29: వికారాబాద్ జిల్లా తహసీల్దార్ కార్యాలయము పరిధిలో ఉన్న బ్యాలెట్ యూనిట్లు, పోస్టల్ బ్యాలెట్లు భద్రపరిచిన గోదామును జిల్లా కలెక్టర్ బీపీకె తివారి శుక్రవారము పరిశీలించారు. గోదాంలో భద్రపరిచిన ఈవిఎంబు, బ్యాలెట్ యూనిట్లు, కంట్లో యూనిట్లు, వీవీవోల్ యంత్రాలు మరియు పోస్టల్ బ్యాలెట్లు భద్రతా ఏర్పాట్లను కలెక్టర్ సమీక్షించారు. రికార్డుల నిర్వహణ, సీసీ కెమెరాల పర్యవేక్షణ, భద్రతా సిబ్బంది విధులు తదితర అంశాలను పరిశీలించి అధికారులకు పలు సూచనలు చేశారు. ఎన్నికల సామగ్రి భద్రత విషయంలో ఎలాంటి నిర్లక్ష్యానికి తాను లేకుండా కట్టుదిట్టమైన చర్యలు తీసుకోవాలని సంబంధిత అధికారులను ఆదేశించారు. గోదాంలో పరిశుభ్రత, భద్రతా ప్రమాణాలు నిరంతరం పాటించాలని సూచించారు. ఈ కార్యక్రమంలో తహసీల్దార్ లక్ష్మీనారాయణ, ఎన్నికల విభాగ అధికారులు, నేపథ్ హోల్ పోలీసు సిబ్బంది తదితరులు పాల్గొన్నారు.

ముక్తం ఎస్సె గా బాధ్యతలు స్వీకరించిన రాజు

- ఎస్సె డాక్టర్ వినిత్ బిపీఎస్ ను మర్యాదపూర్వకంగా కలిసిన ముక్తం నూతన ఎస్సె పి.రాజు



నారాయణపేట, మే.29: ముక్తం పోలీస్ స్టేషన్ నానూ (స్టేషన్ హౌస్ ఆఫీసర్) గా ఎస్సె పి. రాజు బాధ్యతలు స్వీకరించారు. ఇతను ఇంతకుముందు దామరగిద్ద ఎస్సె గా బాధ్యతలు నిర్వహించి ముక్తం ఎస్సె గా బదిలీ అయ్యారు. ఇంతకు ముందు ముక్తం ఎస్సె గా విధులు నిర్వహించిన భాగ్యలక్ష్మి రెడ్డి జిల్లా ఎస్సె కార్యాలయానికి (VR) బదిలీ అయ్యారు. ఈ సందర్భంగా నూతన ఎస్సె పి. రాజు జిల్లా ఎస్సె డాక్టర్ వినిత్ IPS ని ఎస్సె కార్యాలయంలో పూల మొక్క అందించి మర్యాదపూర్వకంగా కలిశారు. ఎస్సె నూతన ఎస్సెకి శుభాకాంక్షలు తెలియజేసి, మండల ప్రజలకు ఎల్లప్పుడూ అందుబాటులో ఉంటూ శాంతిభద్రతల పరిరక్షణకు కట్టుబడి పనిచేయాలని సూచించారు. ఈ సందర్భంగా ఎస్సె రాజు మాట్లాడుతూ.. మండలంలో శాంతిభద్రతల పరిరక్షణకు అత్యంత ప్రాధాన్యత ఇస్తామని తెలిపారు. ప్రజలకు అందుబాటులో ఉంటూ సేవలను అందించేందుకు ప్రయత్నిస్తామని పేర్కొన్నారు. ప్రజలు ఎలాంటి సమస్యలైనా నేరుగా పోలీస్ స్టేషన్ కు వచ్చి తెలియజేయాలని సూచించారు. గ్రామాల్లో అక్రమ కార్యకలాపాలు, మత్తు పదార్థాల వినియోగం, పేకాట, గంజాయి రవాణా, ట్రాఫిక్ నిబంధనల ఉల్లంఘనలపై ప్రత్యేక నిఘా కొనసాగుతుందని తెలిపారు. మహిళల భద్రతకు ప్రత్యేక చర్యలు తీసుకుంటామని, యువత పట్టవిరుద్ధ కార్యకలాపాలకు దూరంగా ఉండాలని ఎస్సె తెలిపారు.

ప్రజల సహకారంతోనే డ్రగ్స్ నిర్మూలన సాధ్యం

- టౌన్ ఎస్సె వెంకటేశ్వర్లు
- మత్తు పదార్థాల నిర్మూలనకు పోలీసుల ఆకస్మిక తనిఖీలు
- జిల్లా ఎస్సె డాక్టర్ వినిత్ IPS ఆదేశాల మేరకు



నారాయణపేట, మే.29: నారాయణపేట జిల్లా వ్యాప్తంగా మత్తు పదార్థాల నిర్మూలన కోసం ప్రత్యేక చర్యలు కొనసాగుతున్నాయని నారాయణపేట టౌన్ ఎస్సె వెంకటేశ్వర్లు తెలిపారు. ఈ సందర్భంగా నారాయణపేట జిల్లా కేంద్రంలో ఈగల్ ఫోర్స్ టీంతో కలిసి ప్రత్యేక శిక్షణ పొందిన నార్కోటిక్స్ సైబర్ పోలీసు జాగిం "విక్టి" సహాయంతో ఆకస్మిక తనిఖీలు నిర్వహించినట్లు ఆయన వెల్లడించారు. బస్ స్టాండ్ పరిసర ప్రాంతాలు, పాన్ షాపులు, రెస్టారెంట్లు, అనుమానాస్పద ప్రదేశాల్లో విస్తృతంగా తనిఖీలు చేపట్టామని తెలిపారు. మత్తు పదార్థాల రవాణా, నిల్వ, విక్రయాలు మరియు వినియోగాన్ని పూర్తిగా అరికట్టేందుకు జిల్లా పోలీసులు పకడ్బందీ చర్యలు చేపడుతున్నారని ఎస్సె పేర్కొన్నారు. యువత మత్తు పదార్థాలకు దూరంగా ఉండాలని సూచిస్తూ, డ్రగ్స్ వంటి మత్తు పదార్థాలు సమాజాన్ని నాశనం చేస్తున్నాయని ఆందోళన వ్యక్తం చేశారు. ప్రజలు ఎవరైనా గంజాయి, డ్రగ్స్ వంటి మత్తు పదార్థాలను వినియోగిస్తున్నా, విక్రయిస్తున్నా, రవాణా చేస్తున్నా వెంటనే టోల్ ఫ్రీ నెంబర్ 1908 లేదా డయల్-100కు సమాచారం అందించాలని కోరారు. సమాచారం అందించిన వారి వివరాలు పూర్తిగా గోప్యంగా ఉంచబడతాయని తెలిపారు. ఈ తనిఖీల్లో నార్కోటిక్స్ సైబర్ డాగ్ విక్టి డాగ్ హ్యాండ్లర్ పీసీ పరమేశ్, ఈగల్ ఫోర్స్ సిబ్బంది తదితరులు పాల్గొన్నారు.

పోస్ట్ ఆఫీస్ దగ్గర పెన్షన్ కోసం వచ్చిన వికళాంగులకు, వయోవృద్ధులకు, వితంతు మహిళలకు టిఫిన్ మంచినీరు ఏర్పాటు

కొడంగల్ మున్సిపల్ రెండవ వార్డ్ కౌన్సిలర్ ఆర్.వాణిశ్రీ మధుసూదన్ యాదవ్ దంపతులు కొడంగల్ మున్సిపల్, మే.29: కొడంగల్ పట్టణ కేంద్రంలోని రెండవ వార్డులోని పోస్ట్ ఆఫీస్ దగ్గర ప్రతినెల పెన్షన్ కోసం వస్తున్న వికళాంగులు, వితంతు మహిళలు, వృద్ధులకు, టిఫిన్ మరియు మంచినీరు ఏర్పాటు చేసిన కొడంగల్ మున్సిపల్ 2 వార్డు కౌన్సిలర్ ఆర్ వాణిశ్రీ మధుసూదన్ యాదవ్ దంపతులు. ఈ కార్యక్రమానికి. ముఖ్యఅతిథి గా విచ్చేసిన డాక్టర్ హీరలల్ మరియు రెండవ వార్డ్ మాజీ కౌన్సిలర్ బుక్క శివ చేతుల మీదుగా పంపిణీ కార్యక్రమం ప్రారంభించారు. ఈ కార్యక్రమంలో మంగల్ శేఖర్ హోటల్ చిన్న కేపి వేణు



సల్గుంపేట మోహన్ బండి గోపాల్ పాపన్న శిను పాపం కృష్ణ దుద్దాల శ్రీను కంధి చిన్నయ్య సల్గుంపేట మహేష్ పాపం నాగప్ప తదితరులు ఈ కార్యక్రమంలో పాల్గొన్నారు

ఐవోఏల టిక్కలకు బిఆర్ఎస్ సంపూర్ణ మద్దతు మంత్రి సీతక్క హామీలు నెరవేర్చాలని డిమాండ్

కోటగిరి, మే 29 0 కోటగిరి మండల కేంద్రంలో నిరసన డిక్లరే చేస్తున్న ఐకెపి వివోఏలకు బిఆర్ఎస్ పార్టీ సంపూర్ణ మద్దతు ప్రకటించింది. బిఆర్ఎస్ మండల నాయకులు డిక్షా శిబిరాన్ని సందర్శించి, వారితో కలిసి నిరసనలో పాల్గొన్నారు. ఈ సందర్భంగా బిఆర్ఎస్ నాయకుడు తెల్ల రవికుమార్ మాట్లాడుతూ... గతంలో ప్రతిపక్షంలో ఉన్నప్పుడు వివోఏలకు రూ. 28 వేల వేతనం, ప్రభుత్వ ఉద్యోగులుగా గుర్తింపు, హెచ్ఆర్ పాలసీ, బీమా సౌకర్యం కల్పించాలని



ప్రస్తుత మంత్రి సీతక్క అసెంబ్లీలో డిమాండ్ చేశారని గుర్తుచేశారు. ఇప్పుడు అధికారంలోకి వచ్చాక ఆ హామీలను విస్మరించడం సరికాదని, తక్షణమే మంత్రి సీతక్క స్పందించి వివోఏల న్యాయమైన డిమాండ్లను పరిష్కరించాలని ఆయన డిమాండ్ చేశారు. లేనిపక్షంలో వారి పోరాటానికి తమ మద్దతు కొనసాగుతుందని స్పష్టం చేశారు. ఈ కార్యక్రమంలో బిఆర్ఎస్ మండల నాయకులు మోరే కిషన్, సమీర్, సజీర్, కయ్య సంతోష్, మంత్రి గౌడ్, ఉద్యోగ సంఘాల ప్రతినిధులు మరియు మండలంలోని వివిధ గ్రామాల వివోఏల పాల్గొన్నారు.



తెలుగు చిత్రసీమలో దాసరిబి నూతన ఒరవడి

నేడు దర్శక రత్న దాసరి నారాయణ రావు వర్ధంతి

తెలుగు సినిమా రంగంలో ఆయన ఒక ట్రెండ్ సెట్టర్. చిత్ర నిర్మాణంలో ఏ విభాగంలో నైనా ఆయనది ప్రత్యేక శైలి. ఆయన ప్రత్యేక గుర్తింపు పొందిన సినిమా దర్శకులు, విలక్షణ నటులు, త, సంభాషణ రచయిత, చిత్ర నిర్మాత. అత్యధిక చిత్రాల దర్శకునిగా తెలుగు, హిందీ భాషల్లో 151 సినిమాలకు దర్శకత్వం వహించడం ద్వారా 'లిమ్మా బుక్ ఆఫ్ రికార్డు'లోకి ఎక్కారు. గిన్నిస్ బుక్ లో స్థానం పొందారు. 53 సినిమాలు స్వయంగా నిర్మించారు. 250 పైగా చిత్రాలలో సంభాషణ రచయితగా లేదా త రచయితగా పని చేశారు. తెలుగు, తమిళం, కన్నడ భాషా చిత్రాలలో నటించి, నటనకుగాను ఆంధ్ర ప్రదేశ్ రాష్ట్ర ఉత్తమ నటునిగా బహుమతి కూడా పొందారు. అంతేకాదు రాజకీయ నాయకులు, కేంద్ర మంత్రిగా సుపరిచితులు. ఆయనే బహుముఖ ప్రజ్ఞాశాలి దాసరి నారాయణరావు.

దాసరి నారాయణరావు (మే 4, 1947 - మే 30, 2017) కళాశాలలో చదివే రోజులలో బీ.ఎ డిగ్రీతో ఉత్తీర్ణులు కావడంతో పాటు దాసరి అనేక నాటక పోటీలలో కూడా పాల్గొనేవారు. అసతి కాలంలోనే ప్రతిభ గల రంగ స్థల నటుడిగా, నాటక రచయితగా చిత్ర దర్శకుడిగా గుర్తింపు పొందారు. మోహన్ బాబు, ఆర్. నారాయణమూర్తి, కోడి రామకృష్ణ, రేలంగి నరసింహారావు, రవిరాజు పినిశెట్టి తదితర నటులు, దర్శకులు, ఎందరో సాంకేతిక నిపుణులను దాసరి తెలుగు చిత్ర పరిశ్రమకు పరిచయం చేశారు. సినీ రంగానికి పరిచయం చేసి ఎదిగేందుకు చేయూత అందించారు. ఒక సమయంలో ఆయన పేరిట తెలుగు నేలపై 18వందలకు పైగా దాసరి అభిమాన సంఘాలు ఉండేవంటే సామాన్యం కాదు.

అదుర్తి సుబ్బారావు దగ్గర అసిస్టెంట్ డైరెక్టర్ గా, శిష్యరికం చేసి సినిమా దర్శకత్వంలో తనకంటూ ఒక ప్రత్యేకశైలిని అలవర్చుకున్నారు. తర్వాత భిన్నమైన చిత్రాలను రూపొందించారు. 1974లో తాతా మనవడు సినిమాతో సినీ ప్రస్థానం ప్రారంభించిన దాసరి తొలి సినిమాకే నంది అవార్డు అందుకొని సంచలనం సృష్టించారు. తాతా మనవడు, స్వర్ణం నరకం, మేఘసందేశం, మామగారు అనేక అవార్డులు తెచ్చిపెట్టాయి. మేఘ సందేశం చిత్రాన్ని కేన్స్, షికాగో, మాస్కో అంతర్జాతీయ చలన చిత్రోత్సవాల్లో ప్రదర్శించారు. దాసరి తిసిన బొమ్మిలి పులి , సర్దార్ పాపారాయుడు చిత్రాలు నందమూరి తారక రామారావు రాజకీయ ప్రవేశములో ప్రధానపాత్ర వహించాయి. మామగారు, సూరిగారు, ఒసేయే రాములమ్మ చిత్రాలు దాసరి నటనా కౌశలానికి మచ్చు తునకలుగా మిగిలాయి. ఆ సినిమాలో నటనకు దాసరి అనేక విమర్శకుల ప్రశంసలు , బహుమతులు అందుకున్నారు.

1947, మే 4న పశ్చిమ గోదావరి జిల్లా, పాలకొల్లులో జన్మించారు. ఆయన తండ్రి తరం వరకూ వారి కుటుంబంలో ఎవరూ చదువు కోలేదు. దాసరిని చదివివే క్రమంలో, ఆరో తరగతి కొచ్చేసరికి వారి ఆర్థిక పరిస్థితి బాగా దెబ్బతింది. స్కూలు ఫీజు మూడుం పాపలా కట్టడానికి కూడా దబ్బులేక బడి మాసి ఒక ప్రద్రంగి దుకాణంలో నెలకు రూపాయకి పని చేయాల్సి వచ్చింది. అయితే ఒక మాస్టారు సాయంతో మళ్ళీ చదువు కొనసాగించారు.

రామోజీ రావు వార్తాపత్రిక ఈనాడుకు గీటుగా భావించి ఉదయం దినపత్రికను ఆయన ప్రారంభించి, కొత్త జర్నలిజానికి పురుగు పోశారు. ఎందరినో జర్నలిస్టులు తీర్చిదిద్దారు. రాజీవ్ గాంగ్లీ పాలనా కాలములో, దాసరి కాంగ్రెస్ పార్టీ పక్షాన బెత్తాపాకలై ఎన్నికల ప్రచారము సాగించారు. రాజీవ్ హత్యాసంఘటన పార్టీకి కాస్త దూరంగా జరిగారు. 1990 దశకం చివరిలో ఆయన తెలుగు తల్లి పేరిట రాజకీయ పార్టీని ప్రారంభించారు. ఈ పార్టీకి కోస్తా ప్రాంతాలలోని కాపు వర్గాల నుండి మంచి స్పందన లభించింది. తర్వాత మాత్రం కాంగ్రెస్ పార్టీకి అనుకూలురై, కాంగ్రెస్ పార్టీ తరపున రాజ్యసభకు ఎన్నిక అయ్యారు. బొగ్గు, గనుల శాఖకు కేంద్ర మంత్రిగా వ్యవహరించారు. సోనియా గాంగ్లీకి సన్నిహితులుగా మెదిలారు. 1974లో తాతా మనవడు చిత్రానికి నంది అవార్డు, స్వర్ణం నరకం సినిమాకు ఉత్తమ చిత్రంగా బంగారు నంది బహుమతి , 1983లో మేఘ సందేశం చిత్రానికి గాను ఉత్తమ దర్శకుడిగా నంది అవార్డు, 1992లో మామగారు చిత్రానికి గాను ఉత్తమ నటుడు నంది అవార్డు, 1986లో తెలుగు సంస్కృతి , తెలుగు చిత్ర రంగం నకు ఆయన చేసిన సేవలకు గాను ఆంధ్రా విశ్వ విద్యాలయం నుండి గౌరవ డాక్టరేట్, ఫిల్మ్ ఫేర్ అవార్డు 6 సార్లు, మద్రాసు ఫిల్మ్ ఫాస్ట్ అవార్డ్ 5 సార్లు, సినీ హెరాల్డ్ అవార్డ్ 10 సంవత్సరాల వరసగాను పొందారు. జ్యోతిచిత్ర నుండి సూపర్ డైరెక్టర్ అవార్డ్ కు 3 సార్లు, పాత కాలం నాటి ఆంధ్రపత్రిక నుండి ఉత్తమ దర్శకుడిగా 6 సార్లు ఎంపిక అయ్యారు. తెలుగు సినీ పరిశ్రమలో ఎన్నో ఆర్, దాసరి నారాయణ రావు సూపర్ హిట్ కాంట్రీషన్ కాగా... ఎన్నో ఆర్ రాజకీయాల్లో ప్రవేశించిన సమయానికి దాసరి తెరకెక్కించిన చిత్రాలు ప్రధాన పాత్రలు పోషించాయి. ఎన్నో ఆర్, దాసరి నారాయణ రావు కలయికలో మొదటి సారి 'మనుషులంతా ఒక్కటే' సినిమా రాగా, బాక్సాఫీస్ సూపర్ హిట్ గా నిలిచింది. ఎన్నో ఆర్, దాసరి నారాయణ రావు కలయికలో వచ్చిన రెండో చిత్రం 'సర్కస్ రాముడు'. మూడో చిత్రం 'సర్దార్ పాపారాయుడు'. నాలుగో చిత్రం 'విశ్వరూపం'. ఐదో చిత్రం 'బొమ్మిలి పులి' ఈ చిత్రం బాక్సాఫీస్ దగ్గర ఖాస్ బస్టర్ సక్సెస్ అయింది. తెలుగు ప్రజల్లో ప్రత్యేక స్థానం సంపాదించిన దాసరి నారాయణరావు తీవ్ర అనారోగ్యంతో బాధపడుతూ 2017 మే 30న మరణించారు.

రామ కిష్యయ్య సంగం భట్ల,
సీనియర్ ఐడిఎంఐఎల్ జర్నలిస్ట్, కాలమ్నిస్ట్
9440595494



మధుర ఫలం.. అ'ధర'వో!

- వేసవి వరప్రసాదం మామిడి.. కానీ సామాన్యుడికి అందనంత భారంగా మారిన ధరలు
- ఉత్తరాంధ్రలో భారీగా తగ్గిన సాగు విస్తీర్ణం.. తోటల స్థానంలో రియల్ ఎస్టేట్ వెంచర్లు
- మార్కెట్లోకి విదేశీ రకాల చొరబాటు.. ఆర్గానిక్ మామిడికి పెరుగుతున్న గిరాకీ
- విశాఖలో నేటి నుంచి మూడు రోజుల పాటు ప్రకృతి మామిడి పండ్ల 'మెగా మేకా'



రైతుకు నష్టం.. వినియోగదారుడికి భారం:

ప్రతీ సంవత్సరం మారుతున్న వాతావరణ పరిస్థితులు, నీటి ఎద్దడి, మంచు, గాలివానల వల్ల ఉత్తరాంధ్రలో మామిడి దిగుబడి క్రమంగా పడిపోతోంది. కాయ దిగుబడి తగ్గినప్పుడు రైతుకు గిట్టుబాటు ధర దక్కాల్సి ఉన్నా, మధ్యవర్తులు, వ్యాపారులు మార్కెట్ ను నియంత్రిస్తుండటంతో తోటలు సాగు చేసిన రైతులకు నష్టాల భారమే మిగులుతోంది. అదే సమయంలో మార్కెట్లో వ్యాపారులు సింకేట్ గా మారి ధరలను విపరీతంగా పెంచేస్తుండటంతో, సామాన్య కొనుగోలుదారుడికి మామిడి పండు 'అందని డ్రాక్షలా' మారుతోంది. గినిజ్ తోడు, గ్రామీణ ప్రాంతాలకు సైతం రియల్ ఎస్టేట్ వ్యాపారం విస్తరించడం, భూముల విలువలు పెరగడంతో ఎంతోమంది రైతులు మామిడి తోటలను కొట్టిసి వెంచర్లుగా మారుస్తున్నారు. గింతో సాగు విస్తీర్ణం గణనీయంగా తగ్గిపోతోంది.

ఫలాల్లో రారాజుగా పేరొందిన మామిడి పండు వేసవికాలంలో ప్రజలకు ప్రకృతి ప్రసాదించిన అమృతఫలంగా భావిస్తారు. పోషక విలువలు సమృద్ధిగా ఉన్న మామిడి పండ్లకు దేశ విదేశాల్లో మంచి గిరాకీ ఉన్నప్పటికీ, వాటిని సాగు చేస్తున్న రైతుల పరిస్థితి మాత్రం ఆందోళనకరంగా మారుతోంది. నీటి ఎద్దడి, మంచు, గాలివానల ప్రభావంతో ఉత్తరాంధ్రలో ప్రతి ఏడాది మామిడి దిగుబడి తగ్గుముఖం పడుతోంది. మరోవైపు వ్యాపారులు ధరలను నియంత్రించడం వల్ల రైతులకు గిట్టుబాటు లేకపోగా, వినియోగదారులపై అధిక ధరల భారం పడుతోంది.

మల్కాపురం, మే 29 (మనసులో మాట ప్రతినిధి):

ఫలాల్లో రారాజు, పోషకాల గని అయిన మామిడి పండు పేరు చెబితేనే నోరూరుతుంది. వేసవి కాలంలో ప్రకృతి ప్రసాదించిన ఈ అమృత ఫలాన్ని ఆస్వాదించాలని ప్రతి ఒక్కరూ ఆరాటపడతారు. అయితే, ఈ ఏడాది మామిడి ప్రియులకు 'మధుర ఫలం' కాస్తా.. అ'ధర'వో అంటూ షాకిస్తోంది. ఒకవైపు కాయ దిగుబడి తగ్గడంతో మార్కెట్లో ధరలు ఆకాశాన్ని తాకుతుండగా, మరోవైపు తోటలు కనుమరుగుతుండటం ఉత్తరాంధ్రలో ఆందోళన కలిగిస్తోంది.



రసాయనాల విషవలయం.. విదేశీ రకాల మోజు

త్వరితగతిన సామ్ము చేసుకోవాలనే కొందరు వ్యాపారుల అత్యాచ వల్ల మామిడి పండ్లు విషతుల్యమవుతున్నాయి. కాయలను సహజ పద్ధతిలో మగ్గబెట్టుకుండా, ప్రమాదకర రసాయనాలు వాడి కృత్రిమంగా పక్వానికి తెస్తున్నారు. ఇవి ప్రజల ఆరోగ్యంతో చెలగాటమాడుతున్నాయి. మనదేశంలో నాణ్యమైన, సువాసనతో కూడిన స్వదేశీ రకాల సంరక్షణపై పాలకులు ప్రత్యేక శ్రద్ధ పెట్టకపోవడం వల్ల.. నగరాల్లో విదేశీ మోజు పెరుగుతోంది. థాయిలాండ్, బంగ్లాదేశ్, మలేషియా వంటి దేశాల నుండి ఖాక్ మ్యాజిక్, టామీ ఆక్సి, మెజిస్టిక్, మిటోజా వంటి నాణ్యత లేని విదేశీ రకాలు దిగుమతి అవుతుండటం, వాటిని ప్రజలు అధిక ధరలకు కొనుగోలు చేయడం గమనార్హం.

కనుమరుగువుతున్న అరుదైన రకాలు:

ప్రభుత్వ ప్రోత్సాహం కరువవడంతో ఉత్తరాంధ్రకు చెందిన ఎన్నో ప్రకృతి మామిడి రకాలు అంతరించిపోయే

దశకు చేరాయి. ఫిరంగి లడ్డువా, గుర్రం మామిడి, శ్వేతామృతం, మెట్టవలస పీచు, ఖల్లాల మామిడి, కొవ్వూడ మామిడి, నూర్జహాన్ మామిడి, రసామృతం లాంటి అద్భుతమైన రకాలు ఇప్పుడు ఎక్కడో ఒకటి రెండు మొక్కల రూపంలోనే మిగిలి ఉన్నాయి. ప్రస్తుతం మార్కెట్లో సువర్ణరేఖ, బంగినపల్లి, పెద్ద రసాల, చిన్న రసాల, తోతాపూరి రకాలు మాత్రమే అటుఇటుగా అందుబాటులో ఉంటున్నాయి.

విశాఖలో నేటి నుంచి మామిడి మేకా

రసాయనాలు లేని, ఆరోగ్యకరమైన పండ్లను ప్రజలకు అందించాలనే లక్ష్యంతో 'గో ఆధారిత ప్రకృతి వ్యవసాయదారుల సంఘం' ఆధ్వర్యంలో విశాఖపట్టణంలో 3వ మామిడి మేకా ప్రారంభమైంది. మే నెల 29, 30, 31 తేదీలలో (ఉదయం 8 నుండి రాత్రి 8 గంటల వరకూ) బీచ్ రోడ్, కామత్ హోటల్ పక్కన, లాస్ నెస్ బే కాలనీ నందు ఈ ప్రదర్శన, అమ్మకాలు జరుగుతాయి. రసాయన రహిత ఆర్గానిక్ మామిడి పండ్లను కొనుగోలు చేసి, ఉత్తరాంధ్ర ప్రకృతి రైతులకు చేయూతనివ్వాలని నిర్వాహకులు విశాఖ నగర ప్రజలకు పిలుపునిచ్చారు.

దేశంలో మామిడి ఉత్పత్తికి సంబంధించిన తాజా గణాంకాల ప్రకారం, అగ్రగామిగా నిలిచిన ఉత్తరప్రదేశ్ రాష్ట్రం 45 లక్షల టన్నుల వార్షిక దిగుబడితో ప్రథమ స్థానంలో ఉంది. ఈ ప్రాంతంలోని ముజఫర్ నగర్ ను 'మామిడి బోల్డ్ ఆఫ్ ఇండియా'గా పిలుస్తారు. ఇక 38 లక్షల టన్నుల దిగుబడితో ఆంధ్రప్రదేశ్ ద్వితీయ స్థానంలో కొనసాగుతుండగా, 20 లక్షల టన్నుల ఉత్పత్తితో కర్ణాటక తృతీయ స్థానాన్ని దక్కించుకుంది. ప్రపంచ మామిడి ఎగుమతుల్లో భారతదేశం నుంచి వెళ్లే ఉత్పత్తుల్లో 40 శాతం వాటాను ఒక్క ఆంధ్రప్రదేశ్ అందిస్తుండటం విశేషం. అంతేకాకుండా, ఇక్కడి ప్రసిద్ధ 'బంగినపల్లి' మామిడి రకానికి అంతర్జాతీయ గుర్తింపుగా జియోగ్రాఫికల్ ఇండికేషన్ కూడా లభించింది. పండ్ల రారాజైన మామిడిని మితంగా ఆస్వాదిస్తే ఎన్నో ఆరోగ్య లాభాలు చేకూరుతాయని నిపుణులు స్పష్టం చేస్తున్నారు.





మళ్ళీ పెరిగిన బంగారం ధరలు

వెండి కూడా పరుగులు

హైదరాబాద్, మే 29 : గత మూడు రోజులుగా పరుగులు తగ్గుముఖం పట్టిన బంగారం ధరలు నేడు ఒక్కసారిగా పెరిగాయి. అంతర్జాతీయ మార్కెట్లో మారుతున్న పరిస్థితులు, డాలర్ మారక విలువల్లో హెచ్చుతగ్గులు, ఇన్వెస్టర్ల కొనుగోళ్లు పెరగడం వంటి కారణాలతో దేశీయ బిలియన్ మార్కెట్లో పసిడి ధరలు మళ్ళీ ఎగబాకాయి. రెండు రోజులుగా తగ్గిన వెండి ధరలు కూడా నేడు పెరుగుదల దిశగా పరుగించాయి. గుడి రిటర్న్స్ వెబ్సైట్ ప్రకారం.. గురువారం ఉదయం 11 గంటల సమయానికి హైదరాబాద్ బిలియన్ మార్కెట్లో 24 క్యారెట్ల 10 గ్రాముల బంగారం ధర రూ.1,57,640కు చేరుకుంది. నిన్నటి ధరతో పోలిస్తే రూ.1,580 మేర పెరిగింది. అదే సమయంలో 22 క్యారెట్ల 10 గ్రాముల అభరణాల బంగారం ధర రూ.1,44,500గా నమోదైంది. ఈ ధర నిన్నటి కంటే రూ.1,450 ఎక్కువగా ఉంది. వెండి ధరల్లో కూడా గణనీయమైన పెరుగుదల కనిపించింది. కిలో వెండి ధర నిన్నటితో పోలిస్తే రూ.5 వేల మేర పెరిగి ప్రస్తుతం రూ.2,90 లక్షలకు చేరుకుంది. హైదరాబాద్లో పాటు విజయవాడలో కూడా ఇదే ధరలు కొనసాగుతున్నాయి. దేశంలోని ఇతర ప్రధాన నగరాల్లో కూడా బంగారం ధరలు పెరిగాయి. చెన్నైలో ప్రస్తుతం 24 క్యారెట్ల 10 గ్రాముల బంగారం ధర రూ.1,59,280గా ఉండగా.. 22 క్యారెట్ల పసిడి ధర రూ.1,46,000గా నమోదైంది. ముంబైలో 24 క్యారెట్ల బంగారం ధర రూ.1,57,640గా, 22 క్యారెట్ల బంగారం ధర రూ.1,44,500గా ఉంది. దేశ రాజధాని న్యూఢిల్లీలో 24 క్యారెట్ల 10 గ్రాముల బంగారం ధర రూ.1,57,790 వద్ద కొనసాగుతుండగా.. 22 క్యారెట్ల పసిడి ధర రూ.1,44,650గా నమోదైంది. దేశవ్యాప్తంగా సగటున 24 క్యారెట్ల బంగారం ధర రూ.1,550 మేర పెరిగినట్లు మార్కెట్ వర్గాలు చెబుతున్నాయి. అంతర్జాతీయ మార్కెట్లో కూడా బంగారం, వెండి ధరల్లో స్వల్ప పెరుగుదల కనిపిస్తోంది. ప్రస్తుతం అంతర్జాతీయ మార్కెట్లో జెన్స్ బంగారం ధర 4,514 డాలర్ల వద్ద కొనసాగుతుండగా.. జెన్స్ వెండి ధర 75 డాలర్ల వద్ద ట్రేడవుతోంది. ఇటీవల పరుస తగ్గుదల తర్వాత ఒక్కసారిగా ధరలు పెరగడంతో కొనుగోలుదారుల్లో మళ్ళీ ఆందోళన నెలకొంది. ముఖ్యంగా పెళ్ళిళ్లు, శుభకార్యాల సీజన్ కొనసాగుతున్న నేపథ్యంలో బంగారం ధరలు మరింత పెరిగే అవకాశముందా? అనే చర్చ మార్కెట్లో సాగుతోంది. బిలియన్ మార్కెట్ల మాత్రం అంతర్జాతీయ పరిస్థితులను బట్టి వచ్చే రోజుల్లో ధరల్లో మరింత హెచ్చుతగ్గులు కనిపించే అవకాశం ఉందని అంచనా వేస్తున్నారు.

ట్రీలియన్ డాలర్ల దిశగా ఆంధ్రోపిక్..

ఏట రంగంలో కొత్త సంచలనం

న్యూఢిల్లీ, మే 29: ప్రపంచ టెక్నాలజీ రంగంలో ఇప్పుడు కృత్రిమ మేధ ఆధారిత సంస్థలదే హవా కొనసాగుతోంది. భవిష్యత్తు మొత్తం ఏట టెక్నాలజీ చుట్టూనే తిరుగుతుందనే నమ్మకంతో ప్రపంచవ్యాప్తంగా ఇన్వెస్టర్లు భారీగా పెట్టుబడులు పెడుతున్నారు. ఈ క్రమంలో ప్రముఖ ఏట సంస్థ ఆంధ్రోపిక్ మరోసారి వార్తల్లో నిలిచింది. తాజాగా చేపట్టిన భారీ నిధుల సమీక్షలలో సంస్థ 65 బిలియన్ డాలర్ల పెట్టుబడులను సేకరించగా.. దాంతో ఆ సంస్థ మార్కెట్ విలువ ఏకంగా 965 బిలియన్ డాలర్లకు చేరినట్లు అంతర్జాతీయ ఆర్థిక వర్గాలు వెల్లడించాయి. ఈ పెట్టుబడి రౌండ్లో ప్రపంచ ప్రఖ్యాత ఇన్వెస్ట్మెంట్ సంస్థలు ఆర్థిక మేధలు క్యాపిటల్, డ్రాగోనిర్, గ్రీన్ క్లౌడ్, సెక్యూయూ క్యాపిటల్ వంటి దిగ్గజాలు పాల్గొన్నాయి. ఒక్కో సంస్థ సుమారు రెండు బిలియన్ డాలర్ల మేర పెట్టుబడులు పెట్టినట్లు సమాచారం. ఏట రంగంలో భవిష్యత్తులో మరింత విస్తరణ అవకాశాలు ఉన్నాయని భావించిన ఇన్వెస్టర్లు భారీగా పెట్టుబడులు పెట్టడానికి ఆసక్తి చూపుతున్నట్లు మార్కెట్ విశ్లేషకులు చెబుతున్నారు. ప్రస్తుతం ప్రపంచ టెక్ మార్కెట్లో ట్రీలియన్ డాలర్ల మార్కెట్ క్యాపిటలైజేషన్ కలిగిన సంస్థల జాబితా రోజురోజుకూ పెరుగుతోంది. ఏట వివేక తయారీలో ప్రపంచ ఆధిపత్యం కొనసాగుతున్న ఎన్విడీయూ, సెర్చ్ దిగ్గజం అల్ఫాబెట్, టెక్ దిగ్గజం యాహ్ ల సంస్థల మార్కెట్ విలువ ఇప్పటికే నాలుగు ట్రీలియన్ డాలర్లను దాటినట్లు మార్కెట్ డేటా చెబుతోంది. ఇక మైక్రోసాఫ్ట్ సుమారు 3.1 ట్రీలియన్ డాలర్లు, అమెజాన్ 2.8 ట్రీలియన్ డాలర్ల మార్కెట్ విలువతో దూసుకెళ్తున్నాయి. ఇక ప్రపంచవ్యాప్తంగా ఏట విషయాలికి ప్రతీకగా మారిన చాట్జీపీటీ మాత్రమే సంస్థ ఓపెన్ ఏట కూడా త్వరలో ఐపీఓకు సిద్ధపడుతున్నట్లు సమాచారం. ఆ సంస్థ మార్కెట్ విలువ 800 బిలియన్ సువి ట్రీలియన్ డాలర్ల మధ్య ఉండొచ్చని అంచనాలు వెలుపడుతున్నాయి. అయితే ఆంధ్రోపిక్ ఇప్పటికే 900 బిలియన్ డాలర్ల మార్కెట్ విలువను దాటియడంతో.. ట్రీలియన్ డాలర్ల మార్కెట్ విలువను అందుకునే తొలి ఏట స్టార్టప్ గా నిలిచే అవకాశాలు ఎక్కువగా కనిపిస్తున్నాయని మార్కెట్ నిపుణులు విశ్లేషిస్తున్నారు. ఏట ఆధారిత చాట్బాట్లు, ఆటోమేషన్, డేటా అనలిటిక్స్, కోడింగ్ టూల్స్, పరిశోధన రంగాల్లో భారీ డిమాండ్ పెరుగుతుండటంతో ఆంధ్రోపిక్ వంటి సంస్థలపై పెట్టుబడిదారుల విశ్వాసం మరింత బలపడుతోంది. ముఖ్యంగా సంస్థ అభివృద్ధి చేస్తున్న ఆధునిక ఏట మోడళ్లు, భద్రతా ప్రమాణాలు, కార్పొరేట్ అవసరాలకు అనుగుణంగా రూపొందిస్తున్న సిస్టమ్లు మార్కెట్లో మంచి ఆదరణ పొందుతున్నాయని టెక్ వర్గాలు చెబుతున్నాయి. ప్రస్తుతం ప్రపంచ వ్యాప్తంగా టెక్ కంపెనీల మధ్య ఏట ఆధిపత్య పోరు మరింత వేడెక్కుతోంది. ఈ పోటీలో భారీ పెట్టుబడులు, కొత్త మోడళ్లు, శక్తివంతమైన డేటా సెంటర్ల నిర్మాణం కీలకంగా మారుతున్నాయి. ఈ నేపథ్యంలో ఆంధ్రోపిక్ సాధించిన తాజా మార్కెట్ విలువ ఇప్పుడు ప్రపంచ టెక్ రంగంలో హాట్ టాపిక్ గా మారింది.



భారత ఆర్థిక వ్యవస్థపై ఆర్బీఐ భీమా

ముంబై, మే 30 : అంతర్జాతీయ స్థాయిలో కొనసాగుతున్న ఆర్థిక అనిశ్చితులు, పశ్చిమాసియా ఉద్రిక్తతలు, వాతావరణ మార్పుల ప్రభావం వంటి సవాళ్లు ఎదురవుతున్నప్పటికీ.. భారత ఆర్థిక వ్యవస్థ మౌలిక అంశాలు బలంగా ఉన్నాయని భారత రిజర్వ్ బ్యాంక్ స్పష్టం చేసింది. దేశీయ బ్యాంకింగ్ రంగం, కార్పొరేట్ రంగం స్థిరంగా ఉండటంతో పాటు మౌలిక వసతుల అభివృద్ధిపై ప్రభుత్వం భారీగా పెట్టుబడులు పెడుతుండటంతో దేశ ఆర్థికాభివృద్ధికి పెద్దగా ఇబ్బందులు ఉండబోవని ఆర్బీఐ తన తాజా వార్షిక నివేదికలో పేర్కొంది. శుక్రవారం విడుదల చేసిన వార్షిక నివేదికలో ఆర్బీఐ పలు కీలక అంశాలను ప్రస్తావించింది. ప్రపంచవ్యాప్తంగా ఆర్థిక మందగమనం, ద్రవ్యోల్బణ ఒత్తిళ్లు కొనసాగుతున్నప్పటికీ భారత అభివృద్ధి పథంలోనే ముందుకు సాగుతుందని అంచనా వేసింది. ముఖ్యంగా దేశీయ వినియోగం, మౌలిక వసతుల రంగంలో పెట్టుబడులు, డిజిటల్ ఆర్థిక వ్యవస్థ విస్తరణ భారత వృద్ధికి కీలక బలంగా మారుతున్నాయని పేర్కొంది. ఆర్బీఐ నివేదిక ప్రకారం.. కార్పొరేట్ రంగం లాభదాయకంగా కొనసాగుతుండటం, బ్యాంకింగ్ రంగంలో నిరర్థక ఆస్తుల భారం తగ్గడం, రుణాల వృద్ధి స్థిరంగా ఉండటం దేశ ఆర్థిక వ్యవస్థకు ఊతమిస్తున్నాయి. కేంద్ర ప్రభుత్వం చేపడుతున్న భారీ మౌలిక వసతుల ప్రాజెక్టులు కూడా ఆర్థిక చక్రాన్ని ముందుకు నడిపిస్తున్నాయని తెలిపింది. అయితే ఈ ఏడాది ఆర్థికాభివృద్ధిపై అంతర్జాతీయ పరిస్థితుల ప్రభావం ఉండే అవకాశం ఉందని ఆర్బీఐ హెచ్చరించింది. ముఖ్యంగా పశ్చిమాసియాలో నెలకొన్న ఉద్రిక్తతలు ప్రపంచవ్యాప్తంగా ఇంధన ధరలు, ద్రవ్యోల్బణంపై ప్రభావం చూపే అవకాశముందని పేర్కొంది. ఈ కారణంగా ప్రపంచ ఆర్థికాభివృద్ధి కొంత మందగించే అవకాశం ఉన్నప్పటికీ.. భారత్పై దాని ప్రభావం పరిమితంగానే ఉండొచ్చని అంచనా వేసింది. భారత్ ఇతర దేశాలతో కుదుర్చుకుంటున్న వాణిజ్య ఒప్పందాలు, సరఫరా గొలుసుల విస్తరణ, తయారీ రంగానికి లభిస్తున్న ప్రోత్సాహం



వంటి అంశాలు దేశ ఆర్థికాభివృద్ధికి కొత్త అవకాశాలు తీసుకురానున్నాయని నివేదికలో పేర్కొన్నారు. ప్రపంచ కంపెనీలు భారత్ను ప్రత్యామ్నాయ తయారీ కేంద్రంగా చూడటం కూడా దేశానికి దీర్ఘకాలిక లాభాలను తీసుకురావడంలో విశేషించింది. వ్యవసాయ రంగంపై కూడా ఆర్బీఐ ప్రత్యేకంగా దృష్టి సారించింది. ఎల్ఎస్ఐ ప్రభావంతో ఈ ఏడాది వ్యవసాయ ఉత్పాదకత కొంత తగ్గే అవకాశం ఉందని తెలిపింది. అయితే వానాకాలం రెండో దశలో హిందూ మహాసముద్ర పరిస్థితులు అనుకూలమై ఎల్ఎస్ఐ ప్రభావం తగ్గవచ్చని అంచనా వేసింది. దేశంలో తగినంత దాస్య నిల్వలు, రిజర్వాయర్లలో నీటి నిల్వలు ఉండటంతో ఆహార భద్రతపై పెద్దగా ప్రభావం ఉండకపోవచ్చని పేర్కొంది. పశ్చిమాసియా ఉద్రిక్తతల కారణంగా ఎరువులు, ముడి సరకుల ధరలపై ఒత్తిడి పెరిగే అవకాశం ఉందని ఆర్బీఐ వెల్లడించింది. అయినప్పటికీ భారత్

ప్రత్యామ్నాయ మార్గాల ద్వారా ఎరువుల సరఫరాను కొనసాగిస్తున్నందున రైతులకు పెద్దగా ఇబ్బందులు ఉండకపోవచ్చని తెలిపింది. ద్రవ్యోల్బణం కూడా అదుపులోనే ఉండే అవకాశాలు ఉన్నాయని పేర్కొంది. ఇక 2026 నుంచి 2031 మధ్య కాలంలో ద్రవ్యోల్బణాన్ని 4 శాతం పరిధిలో నిలబెట్టే లక్ష్యంతో ఆర్బీఐ, కేంద్ర ప్రభుత్వం కలిసి పనిచేస్తున్నాయని నివేదికలో వెల్లడించింది. అదే సమయంలో డైరెక్ట్ బెనిఫిట్ ట్రాన్స్ఫర్ పథకాలను మరింత బలోపేతం చేయడంతో పాటు దేశీయ రిటైల్ రంగంలో డిజిటల్ కరెన్సీ వినియోగాన్ని విస్తరించే యోచనలో ఉన్నట్లు ఆర్బీఐ స్పష్టం చేసింది. ప్రపంచవ్యాప్తంగా అనిశ్చితులు కొనసాగుతున్న వేళ.. భారత ఆర్థిక వ్యవస్థపై ఆర్బీఐ వ్యక్తం చేసిన ఈ భీమా ఇప్పుడు ఆర్థిక వర్గాల్లో చర్చనీయాంశంగా మారింది.

రాయల్ ఎన్ఫీల్డ్ నుంచి బుల్లెట్ 650 విడుదల

న్యూఢిల్లీ, మే 29 : భారతీయ ద్విచక్ర వాహన మార్కెట్లో ప్రత్యేకమైన క్రేజ్ను సొంతం చేసుకున్న ప్రముఖ బైక్ తయారీ సంస్థ రాయల్ ఎన్ఫీల్డ్ మరో సరికొత్త మోడల్తో బైక్ నిర్ణయాలను ఆకట్టుకుంది. ఎంతోకాలంగా ఆటోమొబైల్ మార్కెట్లో చర్చనీయాంశంగా మారిన “బుల్లెట్ 650” మోడల్ను సంస్థ అధికారికంగా విడుదల చేసింది. క్లాసిక్ బుల్లెట్ స్టైల్కు ఆధునిక టెక్నాలజీ, షుర్ట్-షుట్ ఇంజిన్ను జోడీపూ రూపొందించిన ఈ బైక్ ఇప్పుడు 650సీసీ సెగ్మెంట్లో కొత్త ఆకర్షణగా మారింది. కంపెనీ ఈ బైక్ ప్రారంభ ధరను రూ.3.64 లక్షలు (ఎక్స్ షోరూమ్) గా నిర్ణయించింది. క్లాసిక్ డిజైన్ను ఇష్టపడే రైడర్లతో పాటు లాంగ్ ట్రైప్స్, హైవే పర్ఫార్మెన్స్ కోరుకునే వారికి ఈ బైక్ ప్రత్యేక అనుభూతిని అందించనుందని కంపెనీ తెలిపింది. ఈ బుల్లెట్ 650లో 648సీసీ ప్యాపర్లల్ ట్వీన్ సిలిండర్ ఇంజిన్ను అమర్చారు. ఈ ఇంజిన్ గరిష్ఠంగా 47 హెచ్పీ పవర్తో పాటు 52.3 ఎన్ఎమ్ టార్క్ను ఉత్పత్తి చేస్తుంది. సిటీ రైడింగ్తో పాటు హైవేల్లో కూడా స్కూల్ పర్ఫార్మెన్స్ అందించేలా ఇంజిన్ను ట్యూన్ చేసినట్లు కంపెనీ పేర్కొంది. ఆరు స్పీడ్ గేర్బాక్స్తో ఈ బైక్ మరింత మెరుగైన రైడింగ్ అనుభూతిని అందించనుంది. డిజైన్ విషయానికి వస్తే.. రాయల్ ఎన్ఫీల్డ్ తన సాంప్రదాయ రెట్రో స్టైలింగ్ను కొనసాగిస్తూ ఆధునిక ఫీచర్లను జోడించింది. పాత బుల్లెట్ మోడళ్లకు గుర్తుగా ఉండే ఫ్యూయల్ ట్యాంక్ డిజైన్, క్లాసిక్ బాడీ లైన్స్, మెటల్ ఫినిషింగ్ ఈ బైక్కు ప్రత్యేక ఆకర్షణగా నిలుస్తున్నాయి. అదే సమయంలో నేటి తరం వినియోగదారుల అవసరాలను దృష్టిలో పెట్టుకుని పలు మోడ్రన్ ఫీచర్లను కూడా అందించారు. రైడింగ్ సమయంలో గేర్ మార్పులను సాఫీగా చేయడానికి స్లిప్షిఫ్ట్ క్లచ్ సదుపాయాన్ని కల్పించారు. రాత్రి ప్రయాణాలకు అనుకూలంగా పవర్-ఫుల్ ఎల్ఈడీ హెడ్ల్యాంప్లను అమర్చారు. వింటిజ్ స్టైల్ను గుర్తు చేసే అల్యూమినియం స్విచ్ గేర్ ఈ బైక్కు ప్రీమియం లుక్ను



తీసుకొచ్చింది. ఇన్స్ట్రుమెంట్ క్లస్టర్లో అనలాగ్, డిజిటల్ డిస్ప్లేలను కలిపి రూపొందించారు. ఇందులో ఫ్యూయల్ రిలవ్ ఇండికేటర్, గేర్ పొజిషన్ ఇండికేటర్, ట్రీవ్ సమాచారం వంటి స్మార్ట్ ఫీచర్లు అందుబాటులో ఉన్నాయి. రైడర్కు అవసరమైన అన్ని ముఖ్యమైన వివరాలు ఒకే స్క్రీన్పై కనిపించేలా డిజైన్ చేశారు. 650సీసీ సెగ్మెంట్లో ఇప్పటికే ఇంటర్-నెట్వర్క్ 650, సూపర్ మీటియార్ 650 వంటి మోడళ్లతో విజయవంతంగా దూసుకెళ్తున్న రాయల్ ఎన్ఫీల్డ్..

ఇప్పుడు బుల్లెట్ 650తో మరోసారి మార్కెట్లో తన ఆధిపత్యాన్ని చాటుకునే ప్రయత్నం చేస్తోంది. ముఖ్యంగా క్లాసిక్ లుక్తో భారీ ఇంజిన్ పర్ఫార్మెన్స్ కోరుకునే యువతను ఈ బైక్ ఆకర్షించే అవకాశాలు ఎక్కువగా ఉన్నాయని ఆటోమొబైల్ నిపుణులు అభిప్రాయపడుతున్నారు. ప్రస్తుతం భారత మార్కెట్లో ప్రీమియం మిడ్-సెగ్మెంట్ బైక్లకు డిమాండ్ పెరుగుతున్న నేపథ్యంలో బుల్లెట్ 650 విడుదల రాయల్ ఎన్ఫీల్డ్కు మరింత బలాన్నిస్తుందని విశ్లేషకులు భావిస్తున్నారు.

టయోటా నుంచి సరికొత్త ఎలక్ట్రిక్ ఎస్యూవీ

న్యూఢిల్లీ, మే 29 : భారత ఎలక్ట్రిక్ వాహన మార్కెట్లో పోటీ రోజురోజుకూ పెరుగుతున్న వేగ ప్రముఖ ఆటోమొబైల్ సంస్థ టయోటా కిర్రోస్టర్ మోటార్ తన తొలి పూర్తి స్థాయి ఎలక్ట్రిక్ ఎస్యూవీని అధికారికంగా విడుదల చేసింది. “అర్బన్ క్రూయిజర్ ఎలెక్ట్రా” పేరుతో తీసుకొచ్చిన ఈ సరికొత్త కారు ఆధునిక సాంకేతికత, లగ్జరీ ఫీచర్లు, భారీ డ్రైవింగ్ రేంజ్తో ఆటోమొబైల్ రంగంలో ప్రత్యేక ఆకర్షణగా నిలుస్తోంది. కంపెనీ ఈ కారులోని టాప్ వేరియంట్ ధరను రూ.23.60 లక్షలు (ఎక్స్ షోరూమ్) గా నిర్ణయించింది. మారుతీ సుజుకీ అభివృద్ధి చేసిన ప్లాట్ఫామ్ ఆధారంగా రూపొందిన ఈ ఎలక్ట్రిక్ ఎస్యూవీ ప్రస్తుతం మార్కెట్లో ఉన్న ఇతర ప్రముఖ ఎలక్ట్రిక్ వాహనాలకు గట్టి పోటీ ఇవ్వనుందని మార్కెట్ వర్గాలు భావిస్తున్నాయి. ఈ కారులో 61 కిలోవాట్ అవర్స్ సామర్థ్యం గల శక్తివంతమైన బ్యాటరీ ప్యాక్ను అమర్చారు. ఒక్కసారి పూర్తి ఛార్జ్ చేస్తే గరిష్ఠంగా 543 కిలోమీటర్ల వరకు ప్రయాణించవచ్చని కంపెనీ వెల్లడించింది. దీర్ఘ ప్రయాణాలకు అనుగుణంగా రూపొందించిన ఈ వాహనం నగర రోడ్లలో పాటు హైవేలపై కూడా మెరుగైన పనితీరును అందించనుంది. పర్ఫార్మెన్స్ పరంగా కూడా ఈ ఎలక్ట్రిక్ కారు ఆకట్టుకునే విధంగా ఉంది. గరిష్ఠంగా 171 హార్ట్ల పవర్ శక్తిని, 189 న్యూటన్ మీటర్ల టార్క్ను విడుదల చేసే సామర్థ్యాన్ని ఇందులో అందించారు. వేగవంతమైన యాక్సిలరేషన్తో పాటు సూపర్ డ్రైవింగ్ అనుభూతిని కలిగించేలా మోటార్లను రూపకల్పన చేశారు. బయటి డిజైన్ విషయానికి వస్తే.. స్పోర్టివ్ లుక్తో పాటు ప్రీమియం స్టైలింగ్కు ప్రాధాన్యం ఇచ్చారు. కేప్ లైట్, నీలిరంగు బ్లాక్, స్పోర్టింగ్ రెడ్ వంటి



ఆకర్షణీయమైన రంగుల్లో ఈ కారును అందుబాటులోకి తీసుకొచ్చారు. ఆధునిక ఎలక్ట్రిక్ వాహనాలకు తగిన శైలిలో దీని రూపకల్పన ఉండని ఆటో నిపుణులు చెబుతున్నారు. కారు లోపలి భాగాన్ని కూడా ఎంతో విలాసవంతంగా తీర్చిదిద్దారు. నలుపు, గోధుమ రంగుల కలయికతో క్యాబిన్ను ప్రీమియంగా రూపొందించారు. ప్రయాణికుల సౌకర్యం కోసం పవోరమిక్ నవరూఫ్, భారీ ఇన్ఫోటైమ్మెంట్ డిస్ప్లై, వెంటిలేటెడ్ సీట్లు, వైర్లెస్ ఛార్జింగ్, ప్రీమియం సౌండ్ సిస్టమ్, గాలి శుద్ధి యంత్రం వంటి అత్యాధునిక ఫీచర్లను అందించారు. భద్రత విషయంలో కూడా టయోటా ప్రత్యేక శ్రద్ధ తీసుకుంది. ఈ ఎలక్ట్రిక్ ఎస్యూవీలో ఏకంగా ఏడు ఎయిర్ బ్యాగ్లు, 360

డిగ్రీల కెమెరా, ప్రమాదాలను ముందుగానే గుర్తించే ఆధునిక డ్రైవర్ సహాయక సాంకేతికతను అమర్చారు. వాహనం ముందు వచ్చే ప్రమాదాలను గుర్తించి హెచ్చరికలు ఇవ్వడం, అవసరమైతే స్వయంచాలకంగా బ్రేకులు వేయడం వంటి సదుపాయాలు ఇందులో ఉన్నాయి. భారత మార్కెట్లో ఎలక్ట్రిక్ వాహనాల వినియోగం వేగంగా పెరుగుతున్న నేపథ్యంలో టయోటా తీసుకొచ్చిన ఈ సరికొత్త ఎలక్ట్రిక్ ఎస్యూవీ సంస్థకు కీలక మోడల్ గా మారుతుందని విశ్లేషకులు అభిప్రాయపడుతున్నారు. భారత్ డ్రైవింగ్ రేంజ్, అధునిక సాంకేతికత, ప్రీమియం డిజైన్ కారణంగా వినియోగదారులను ఈ వాహనం బలంగా ఆకర్షించే అవకాశాలు ఉన్నాయని చెబుతున్నారు.

భారతీయ స్టాక్ మార్కెట్లు భారీగా పతనం..

1100 పాయింట్లు నష్టపోయిన సెన్సెక్స్.. రూ.5 లక్షల కోట్లు నష్టం

భారతీయ స్టాక్ మార్కెట్లు కుకూలంగా భారీగా పతనమయ్యాయి. ఉదయం స్వల్ప లాభాల్లో ప్రారంభమైన ట్రేడింగ్ చివరికి అమ్మకాల ఒత్తిడి కారణంగా భారీనష్టాల్లో ముగిసింది. బీఎస్ఈ సెన్సెక్స్ 1,092.06 పాయింట్లు (1.44 శాతం) నష్టపోయి 74,775.74 వద్ద ముగిసింది. సెన్సెక్స్ ఇండ్రాండెక్స్ 76,220.02 పాయింట్లు గరిష్టాన్ని తాకినప్పటికీ చివరికి నష్టాల్లో ముగిసింది. ఎన్ఎస్ఈ నిశ్చీ కూడా 359.40 పాయింట్లు (1.50 శాతం) నష్టపోయి 23,547.75 వద్ద ముగిసింది. దేశంలో ఇన్వెస్టర్ల సంపద ఈ ఒక్కరోజే దాదాపు రూ.5 లక్షల కోట్లు నష్టపోయింది. ప్రస్తుతం మార్కెట్ విలువ రూ.466 లక్షల కోట్లుగా ఉంది. దేశంలో రుతుపవనాల రాక ఆలస్యం కానుందనే వార్తలు, అమెరికా-ఇరాన్ మధ్య శాంతి చర్చలు కొలిక్కి రాకపోవడం మార్కెట్ పతనానికి ప్రధాన కారణాలు. దేశంలో రుతుపవనాలు ఆలస్యమైతే వర్షాలు సరిగ్గా కురవవు. దీనివల్ల వ్యవసాయ రంగం తీవ్ర సంక్షోభాన్ని ఎదుర్కోవాల్సి వస్తుందనే భయం మార్కెట్ను దెబ్బతీసింది. సెన్సెక్స్ 30 సూచీలో ఇన్ఫోసిస్, ఎల్అంఓడి, టెక్ మహేంద్రా, హెచ్ఎస్ఎల్ టెక్నాలజీస్ షేర్లు లాభాలు చవిచూడగా, మిగతా



షేర్లు భారీగా నష్టపోయాయి. వాటిలో మహేంద్రా అండ్ మహేంద్రా, టాటా స్టీల్, పవర్ గ్రిడ్ కార్పొరేషన్ షేర్లు ఎక్కువగా నష్టాలు చవిచూశాయి. మరోవైపు డాలర్తో రూపాయి మారక విలువ 95.05గా ఉంది. అంతర్జాతీయ మార్కెట్లో బ్యూరెల్ క్రూడాయిల్ ధర 91.40 డాలర్లుగా ఉంది. బంగారం టెన్సె ధర 4530 డాలర్ల వద్ద కొనసాగుతోంది.

రిలయన్స్ ఫౌండేషన్ సేవ.. కోట్లాది జీవితాల్లో మార్పు!

నీతా అంబానీ సారథ్యంలోని రిలయన్స్ ఫౌండేషన్ 2025-26 ఆర్థిక సంవత్సరంలో కార్పొరేట్ సోషల్ రెస్పాన్సిబిలిటీ (ఋ=) ఖర్చులను గణనీయంగా పెంచింది. సామాజిక కార్యక్రమాల కోసం ఏకంగా రూ.2248 కోట్లు ఖర్చు చేసింది. ఇది గత సంవత్సరం (రూ.2156 కోట్లు)తో పోలిస్తే సుమారు రూ.100 కోట్లు ఎక్కువ. కోవిడ్ తర్వాత కాలం నుంచి ఇప్పటివరకు రిలయన్స్ ఫౌండేషన్ మొత్తం సీఎస్ఆర్ ఖర్చు రూ.9,500 కోట్లు దాటింది. ఈ భారీ పెట్టుబడుల ద్వారా దేశవ్యాప్తంగా సుమారు 9.7 కోట్ల మందికి ప్రత్యక్షంగా, పరోక్షంగా ప్రయోజనం చేకూరింది. ఈ కార్యక్రమాల ద్వారా గ్రామీణ జీవనంలో వచ్చిన మార్పులు స్పష్టంగా కనిపిస్తున్నాయి. ఉదాహరణకు.. గ్రామీణ ప్రాంతాల్లోని ఒక డెయిరీ రైతు ఆదాయం గణనీయంగా పెరిగి రెండింతలయింది. అంతే కాకుండా.. విద్యార్థుల భవిష్యత్ కోసం స్కాలర్షిప్లను సదుపాయాలను అందిస్తున్నారు. 2020-21లో ప్రారంభమైన రిలయన్స్ ఫౌండేషన్ స్కాలర్షిప్ కార్యక్రమం ప్రతి సంవత్సరం సుమారు 5,100 మంది విద్యార్థులకు ఉపయోగపడుతోంది. వీరిలో చాలామంది మెరుగైన ఉద్యోగ అవకాశాలు పొందారు. వారి కుటుంబాల ఆర్థిక స్థితిలో పురోగతికి సహాయపడుతున్నారు. ఇది సమాజంలో దీర్ఘకాలిక అభివృద్ధికి దోహదపడే ముఖ్యమైన అంశంగా నిపుణులు చెబుతున్నారు. మహిళా సాధికారత విషయంలో కూడా స్పష్టమైన ఫలితాలు కనిపిస్తున్నాయి. డిజిటల్ లిటరసీ, ఆర్థిక అవగాహన కార్యక్రమాల్లో పాల్గొన్న మహిళల్లో 75% మందికి ఆర్థిక నిర్ణయాలపై విశ్వాసం పెరిగింది. సగం మంది కుటుంబ ఆర్థిక నిర్ణయాల్లో మరింతగా పాల్గొంటున్నారు. జంతు సంరక్షణ రంగంలో వంశారా ద్వారా ఇప్పటివరకు 1.5 లక్షలకు పైగా జంతువులకు సంరక్షణ అందించారు. దీనికాను అసెంట్ అంబానీకి 2025లో గ్లోబల్ హ్యూమానిటీరియన్ అవార్డు లభించింది. నీతా అంబానీకి కూడా అంతర్జాతీయ స్థాయిలో హ్యూమానిటీరియన్ అవార్డులు వచ్చాయి. గ్రామీణ అభివృద్ధి కార్యక్రమాల్లో కూడా గణనీయమైన మార్పులు చోటు చేసుకున్నాయి. పాడి రైతుల రోజువారీ పాలు ఉత్పత్తి 6.14 లీటర్ల నుంచి 10.37 లీటర్లకు పెరిగింది. వారి వార్షిక ఆదాయం సుమారు 64.6% పెరిగింది. మొత్తం కుటుంబ ఆదాయం కూడా సుమారు 56% వరకు పెరిగింది. ప్రకృతి వివత్తుల సమయంలో కూడా ఫౌండేషన్ సేవలు అందించింది. ఆంధ్రప్రదేశ్ తీరంలో వచ్చిన తుపాను హావూరికల సమయంలో ముందస్తు సమాచారం ఇచ్చి మత్స్యకారులు, రైతులను అప్రమత్తం చేసింది. ఈ సేవలకు గాను రాష్ట్ర ప్రభుత్వం నుంచి గుర్తింపు కూడా లభించింది. ఇలా రిలయన్స్ ఫౌండేషన్ సామాజిక కార్యక్రమాల కోసం ప్రతి ఏటా భారీ మొత్తంలో ఖర్చు చేస్తోంది.

రూ.1.4 కోట్ల బిల్లు కస్టమర్లకు వాపస్!

వ్యాపారంలో లాభాల కంటే వినయోగదారుల నష్టకమే ముఖ్యమని బార్బెక్యూ రెస్టారెంట్ తెలిపింది. తాము అందించిన ఆహారం సొంత నాణ్యతా ప్రమాణాలకు అనుగుణంగా లేదని గ్రహించిన సదరు యాజమాన్యం.. ఏకంగా కస్టమర్లకు సుమారు రూ.1.4 కోట్లు (1,62,000 అమెరికన్ డాలర్లు / 1.1 మిలియన్ యుఎస్) తిరిగి చెల్లించింది. కస్టమర్ల నుంచి ఎలాంటి ఫిర్యాదులు రాకపోయినా సంస్థ స్వయంగా ముందడుగు వేసి ఈ నిర్ణయం తీసుకుంది. 'ది సౌత్ వైన్ మార్కెటింగ్ పోస్ట్' నివేదిక ప్రకారం.. వైన్వ్యాప్తంగా 142 అవుట్లెట్లతో విస్తరించిన ప్రసిద్ధ బ్రాండ్ 'వేరీ లాంగ్ అగ్ లాంట్ స్పేషల్స్' ఈ నిర్ణయాన్ని తీసుకుంది.



అసలేం జరిగింది? రిజింగ్లో లోపమే కారణమా?

ఈ ఏడాది ఫిబ్రవరి నెలలో కంపెనీకి చెందిన 24 అవుట్లెట్లలో దాదాపు 48,000 టేబుల్స్ వద్ద భోజనం చేసిన కస్టమర్లను రెస్టారెంట్ యాజమాన్యం ఈ నెల ప్రారంభంలో స్వయంగా సంప్రదించింది. అంతర్గత నాణ్యత సమీక్షలో ఒక షాకింగ్ నిజం బయటపడటమే దీనికి కారణం. ఆ సమయంలో కొత్తగా ప్రవేశపెట్టిన గ్రిల్లింగ్ పరికరాల్లో ఉష్ణోగ్రత స్థిరంగా లేకపోవడం వల్ల, మటన్ కబాబ్లు అశుభ్రంగా ఉండడం వల్ల గ్రాహకులు కంపెనీ గుర్తించింది. కస్టమర్ల నుంచి అధికారికంగా ఎలాంటి ఫిర్యాదులు రానప్పటికీ తమ బ్రాండ్ విలువలకు కట్టుబడి

సదరు మటన్ స్పేషల్స్ ధరలో 50 శాతం మొత్తాన్ని ఖాతాదారులకు రీఫండ్ చేసింది.

నిజాయితీయా? మార్కెటింగ్ జమ్మిక్కా?

ఈ భారీ వాపసు కార్యక్రమం నెట్జీల వైరల్గా మారడం తో భిన్నాభిప్రాయాలు వ్యక్తమవుతున్నాయి. 'లాభాల కంటే

కస్టమర్ల సంతుష్టికే ప్రాధాన్యతనిస్తూ బాధ్యతాయతంగా వ్యవహరించిన రెస్టారెంట్ నిజాయితీ అమాఘం' అని మెజారిటీ నెటిజన్లు ప్రశంసలు కురిపిస్తున్నారు. అయితే, మరికొందరు మాత్రం ఇది బ్రాండ్ ఇమేజ్ను పెంచుకోవడానికే, పబ్లిసిటీ కోసం ప్రాజెక్ట్ చేసిన ఒక తెలివైన మార్కెటింగ్ వ్యూహం కావచ్చునని సందేహం వ్యక్తం చేస్తున్నారు.

గిల్ గర్జన.. శుభ్ మన్ సూపర్ సెంచరీ

పైనేలో గుజరాత్ క్వాలిఫయర్-2లో రాజస్థాన్ ఓటమి
వైభవ్ మెరుపులు వృధా
ముల్లన్పూర్ : ఐపీఎల్19వ సీజన్లో బీబీ బాస్ వైభవ్ సూర్యవంశీ (47 బంతుల్లో 8 ఫోర్లు, 7 సిక్సర్లతో 96) మెరుపులకు.. రాజస్థాన్ రాయల్స్ పోరాటానికి తెరపడింది. 15 ఏండ్ల ఈ యువ కెరటం ఆడిన మరో అద్భుత ఇన్నింగ్స్ ఆ జట్టును పైనేలో చేర్చలేకపోయింది. కెప్టెన్ శుభ్ మన్ గిల్ (53 బంతుల్లో 15 ఫోర్లు, 3 సిక్సర్లతో 104) క్లాసిక్ సెంచరీతో చేసిన గర్జనకు తోడు సాయి సుదర్శన్ (32 బంతుల్లో 8 ఫోర్లు, 1 సిక్సర్తో 58) సత్తా చాటడంతో రాజస్థాన్ కు చెక్ పెట్టిన గుజరాత్ బ్రెటాన్స్ మూడోసారి తుదిపోరుకు దూసు కెళ్లింది. శుక్రవారం జరిగిన క్వాలిఫయర్-2లో జీటీ 7 వికెట్ల తేడాతో రాయల్స్ ను చిత్తు చేసింది. ఆరేఆర్ ఇచ్చిన 215 టాగ్గెట్ ను 18.4 ఓవర్లలో 3 వికెట్లు కోల్పోయి అలపోకగా ఛేదించింది. తొలుత రాజస్థాన్ 20 ఓవర్లలో 214/6 స్కోరు చేసింది. వైభవ్తోపాటు జడేజా (45నాటౌట్) చివర్లో ఫెరిరా (11 బంతుల్లో 2 ఫోర్లు, 4 సిక్సర్లతో 38 నాటౌట్) కూడా రాజీనామా చేశారు. హోల్డర్, రబాద చెరో రెండు వికెట్లు తీశారు. గిల్ కు ఫ్లేయర్ ఆఫ్ ది మ్యాచ్ అవార్డు లభించింది. ఆదివారం అహ్మదాబాద్ లో జరిగే పైనేలో ఆర్సీబీతో జీటీ అమీతుమీ తేల్చుకోనుంది.



రెండు ఫోర్లు కొట్టిన సాయి.. ఐదో బాల్ ను కట్ షాట్ తో బౌండరీకి పంపే ప్రయత్నంలో జారి పోయిన బ్యాట్ వికెట్లపై పడటంతో గత మ్యాచ్ మాదిరిగా షాట్ వికెట్ గా ఔటయ్యాడు. జడ్పా బౌలింగ్ లో ఎక్స్ట్రా కవర్ మీదగా ఫోర్ కొట్టి సెంచరీ (47 బంతుల్లో) పూర్తి చేసుకున్న గిల్ ను తర్వాతి ఓవర్లో ఆర్చర్ ఎల్వి చేసినా అప్పటికే మ్యాచ్ జీటీ చేతుల్లోకి వచ్చేసింది. తెవాటియా (17 నాటౌట్), సుందర్ (16), బట్లర్ (9 నాటౌట్) లాంఛనం పూర్తి చేశారు.

పట్టుపడలని సూర్యవంశీ
తన స్టయిల్ కు భిన్నంగా పరిస్థితులకు తగ్గట్టుగా ఆడిన వైభవ్ ముందుండి నడిపించాడు.. చివర్లో ఫెరిరా మెరుపు బ్యాటింగ్ తో రాజస్థాన్ నుంచి స్కోరు చేసింది. టాన్ నెగ్గి బ్యాటింగ్ కు వచ్చిన ఆ టీమ్ కు ఆరంభంలోనే వరుస ఎదురుదెబ్బలు తగిలాయి. సిరాజ్ తొలి ఓవర్లోనే ఓపెనర్ జైస్వాల్ (1)ను ఔట్ చేయగా.. రెండో ఓవర్లో జుర్రే (7)ను రబాద వెనక్కుపడడంతో ఆరేఆర్ 9/2తో నిలిచింది. అయితే నాలుగో నంబర్లో వచ్చిన జడేజాతో కలిసి వైభవ్ ఇన్నింగ్స్ ను చక్కదిద్దే బాధ్యత తీసుకున్నారు. పిచ్ నుంచి అంతగా సహకారం లేకపోవడం.. ప్రత్యర్థి పేసర్లు షార్ట్ బిల్ బాల్స్, బౌన్సర్లతో పరిక్లిస్తుండగా.. వైభవ్ తన శైలికి భిన్నంగా జాగ్రత్తగా ఆడుతూనే చెత్త బాల్స్ ను మాత్రం శిక్షించాడు. సిరాజ్ చేసిన మూడో ఓవర్లోనే మూడు ఫోర్లు కొట్టిన అతను రబాద వేసిన 153 కి.మీ స్పీడ్ బంతిని డ్రైయిట్ సిక్సర్ గా కొట్టడం ఇన్నింగ్స్ కు ట్రైబుట్. మరో ఎండ్ లో జడేజా కూడా క్రమం తప్పకుండా బౌండరీలు రాబట్టడంతో పవర్ ప్లేసు రాజస్థాన్ 70/2తో ముగిసింది.

చేతి నొప్పి కారణంగా జడేజా రిటైర్డ్ హార్ట్ గా వెనుదిరగా.. తొమ్మిదో ఓవర్లో బ్యాటింగ్ కు వచ్చిన కెప్టెన్ పర్గా (11) 4,6 కొట్టి ఔటయ్యాడు. అతనితో పాటు షనక (3)ను హోల్డర్

పెవిలియన్ చేర్చగా.. మధ్యలో ప్రసిద్ధ బౌలింగ్ లో వైభవ్ ఇచ్చిన క్యాచ్ ను సుదర్శన్ డ్రాస్ చేశాడు. అప్పటికి 46 రన్స్ వద్ద ఉన్న వైభవ్ ఈ చాన్స్ ను సద్వినియోగం చేసుకున్నాడు. ప్రసిద్ధ బౌలింగ్ లో ఆర్చర్ (7) కీపర్ కు చిక్కడంతో 118/5తో నిలిచిన జట్టును సూర్యవంశీ ఆడుకున్నాడు. 31 బంతుల్లో ఫిఫ్టీ పూర్తి చేసుకున్న అతను మళ్లీ బ్యాటింగ్ కు వచ్చిన జడేజా తోడుగా స్పీడు పెంచాడు. రబాద, సిరాజ్ ఓవర్లలో ఒక్కో సిక్సర్ కొట్టిన వైభవ్.. హోల్డర్ వేసిన 16వ ఓవర్లో 4,6,6తో స్కోరు 150 దాటించాడు. అపై స్పిన్ నెట్ నుండర్ ను రెండు సిక్సర్లతో శిక్షించిన వైభవ్ సెంచరీ చేసేలా కనిపించాడు. కానీ, 18వ ఓవర్లో రబాద షార్ట్ పిచ్ బాల్ ను అప్పర్ కట్ షాట్ ఆడిన సూర్య.. ప్రసిద్ధకు క్యాచ్ ఇచ్చి నిరాశగా వెనుదిరిగాడు. ప్రసిద్ధ బౌలింగ్ లో రెండు ఫోర్లు, స్పిన్ నెట్ రమీద్ చేసిన ఆఖరి ఓవర్లో నాలుగు సిక్సర్లతో విరుచుకుపడిన ఫెరిరా జట్టుకు మంచిస్కోరు అందించాడు.

సంక్షిప్త స్కోర్లు
రాజస్థాన్: 20 ఓవర్లలో 214/6 (వైభవ్ 96, జడేజా 45 నాటౌట్, హోల్డర్ 2/27, రబాద 2/35);
గుజరాత్: 18.4 ఓవర్లలో 219/3 (గిల్ 104, సుదర్శన్ 58, ఆర్చర్ , బర్డర్ 1/35) 1 ఒక సీజన్లో 700 పరుగులు పూర్తి చేసిన తొలి అనేకాన్స్ ప్లేయర్. 2023లో జైస్వాల్ సాధించిన 625 పరుగుల రికార్డును అధిగమించాడు. 19 19 ఈ సీజన్ ప్లేఆఫ్స్ రెండు మ్యాచ్ లో వైభవ్ కొట్టి సిక్సర్లు, ఒక ఎడిషన్ ప్లేఆఫ్ లో అత్యధిక సిక్సర్లు బాదిన బ్యాటర్ గా వృద్ధిమాన్ సాహా (2014లో 11) రికార్డును దాటేశాడు. 521 ఈ ఐపీఎల్ పవర్ ప్లేలో వైభవ్ సూర్యవంశీ చేసిన రన్స్. ఒక సీజన్లో అత్యధిక పవర్ ప్లే రన్స్ చేసిన బ్యాటర్ గా 2016లో వార్నర్ నెలకొల్పిన 467 పరుగుల రికార్డును బద్దలు కొట్టాడు. 5 ఐపీఎల్ లో గిల్ కు ఇది ఐదో సెంచరీ. కెప్టెన్ గా రెండోది.

స్కోర్స్

జొకోవిచ్ కు షాక్



పారిస్ : ఫ్రెంచ్ ఓపెన్ లో మరో సంచలనం. సెర్బియా లెజెండ్ రీ ఫ్లేయర్ నోవాక్ జొకోవిచ్ అనానుక అటగాడి చేతిలో ఓడి మూడో రౌండ్ లోనే ఇంటిదారి పట్టాడు. తొలి రెండు సెట్లు గెలిచి 2-0తో నిలిచిన దశలో వరుసగా మూడు సెట్లు కోల్పోయి అనూహ్యంగా ఓడిపోయాడు. శుక్రవారం జరిగిన పురుషుల సింగిల్స్ మ్యాచ్ లో 28వ సీడ్ జాకోవిచ్ ఫోన్సెకా (బ్రెజిల్) 4-6, 4-6, 6-3, 7-5, 7-5తో మూడో సీడ్ జొకోవిచ్ కు షాక్ ఇచ్చాడు. స్పెయిన్ అటగాడు పాబ్లో కారిస్ బుస్సా 7-6 (0), 7-5, 3-6, 6-4తో అర్జెంటీనా ఫ్లేయర్ తిరాంతెను ఓడించాడు.. రుబెన్ 7-5, 7-6 (7/2), 7-6 (7/2)తో సునో బోగోస్కోవిచ్ విజయం సాధించాడు. మహిళల సింగిల్స్ మూడో రౌండ్ లో పోలెండ్ స్ట్రైట్ స్వియూటిక్ 6-4, 6-4తో మగ్గా లినెట్ ను ఓడించాడు.. ఏడో సీడ్ స్విస్ లెనా 6-2, 6-3తో కార్టావె, ఎనిమిదో సీడ్ అండ్రీవా 6-4, 6-2తో మేరీ బోజోవాన్ నెగ్గి ముందంజ అయితే, అసెసిడెట్ టీవీ మున్ 6-1, 7-5తో గత సీజన్ రన్నర్స్ కరోలినా ముచోవాకు షాక్ ఇచ్చింది.



అయిదుగురు హీరోయిన్లతో సినిమా?

గమ్యం, వేదం, కృష్ణంవందే జగద్గురుమ్, కంచె వంటి గొప్ప సినిమాలను తెరకెక్కించి అభిరుచి గల దర్శకుడిగా కితాబులం దుకున్నారు దర్శకుడు క్రిష్ జాగర్లమాడి. సందేశాత్మక కథలకు వాణిజ్యఅంశాలను జోడించి జనరంజక చిత్రాలను అందించడం క్రిష్ ప్రత్యేకత. అయితే.. గత కొన్నేళ్లుగా క్రిష్ కెరీర్ సరైన ట్రాక్ లో లేదు. ఎస్టియార్ కథానాయకుడు, మహానాయకుడు, కొండపొలం, ఘాటీ చిత్రాల ఫలితాలు ఆయన కెరీర్ పై తీవ్రమైన ప్రభావాన్నే చూపాయి. అందుకే.. గత వైభవాన్ని దక్కించుకునేందుకు ఈ సారి పక్కంపై వ్యూహంతో ముందుకెళ్తున్నారట క్రిష్. ఈ సారి కాస్టింగ్ పై కాకుండా కథపైనే ఎక్కువ శ్రద్ధపెట్టి, ఓ విభిన్నమైన కాన్సెప్ట్ ని ప్రేక్షకులకు అందించే ప్రయత్నాల్లో ఆయన బిజీగా ఉన్నారు. అయిదుగురు అమ్మాయిల నేపథ్యంతో కూడిన ఓ కథను ఆయన ప్రస్తుతం తెరకెక్కిస్తున్నట్లు తెలిసింది. ఈ అయిదు ప్రధాన భూమికలకు అయిదుగురు యంగ్ హీరోయిన్లను ఎంపిక చేసినట్లు వినిపిస్తోంది. ఇప్పటికే ఎలాంటి చూడబడి లేకుండా చిత్రీకరణ కూడా మొదలైంది. క్రిష్ గత చిత్రాల మాదిరిగానే ఆలోచింపజేసే కథ, కథనాలతో ఈ సినిమా ఉంటుందట. ఫస్ట్ ఫ్రేమ్ ఎంటర్టైన్మెంట్స్ పతాకంపై రాజీవ్ రెడ్డి, జాగర్లమాడి సాయిబాబు ఈ చిత్రాన్ని నిర్మిస్తున్నారు.




పెద్ది మేకర్స్ అల్ట్.. ఆ ఇద్దరిపై పోలీసులకు ఫిర్యాదు..!

రామ్ చరణ్ పెద్ది మేకర్స్ రిలీజ్ కు ముందు అన్ని జాగ్రత్తలు తీసుకుంటున్నారు. ఇప్పటికే మూవీ పైరసీ, లీక్ విషయంలో మద్రాస్ హైకోర్టును ఆశ్రయించగా.. వీరికి అనుకూలంగా ఉత్తర్వులు జారీ చేసింది. ఈ సినిమాకు సంబంధించిన సన్నివేశాలు, పాటలు ఇంటర్నెట్ లో అప్ లోడ్ చేయడం, ప్రసారం చేయడం, కాపీ చేయడాన్ని నిరోధిస్తూ న్యాయస్థానం ఆదేశాలిచ్చింది. దీంతో ముందస్తు లీక్లు కాకుండా చర్యలకు మార్గం సుగమమైంది. తాజాగా పెద్దిపై అసత్య ప్రచారం చేస్తున్న వారిపై చర్యలకు దిగింది. ఈ సినిమాపై కొందరు అసత్య ప్రచారం చేస్తున్నారనే ఆరోపణలతో ఇద్దరిపై కేసు నమోదైనట్లు తెలుస్తోంది. గుంటూరు, హైదరాబాద్ కు చెందిన ఇద్దరు యువకులు కావాలనే నెగటివ్ ప్రచారం చేస్తున్నట్లు పెద్ది టీమ్ దృష్టికి వచ్చింది. దీంతో పోలీసులకు మేకర్స్ ఫిర్యాదు చేసినట్లు సమాచారం. దీనిపై మరింత క్లారిటీ రావాల్సి ఉంది. సుప్రీంకోర్టు మార్గదర్శకాల మేరకు సోఫల్ మీడియా కార్యకలాపాలపై పెద్ది మూవీ టీమ్ కఠిన చర్యలకు సిద్ధమవుతోంది. బుచ్చిబాబు డైరెక్షన్ లో వస్తోన్న పెద్ది మూవీ జూన్ 4న ప్రపంచవ్యాప్తంగా థియేటర్లలో సందడి చేయనుంది.



ఈ అభిమానం ఇలాగే ఉండాలి

శ్రద్ధాకపూర్ కొత్త రికార్డును సమోదా చేసింది. మే 2026 లెక్కల ప్రకారం ఇన్స్టాగ్రామ్ లో అత్యధిక ఫాలోవర్లు కలిగిన కథానాయికగా ఆమె అవతరించింది. తాజాగా బయటకొచ్చిన అత్యధిక ఫాలోవర్లు కలిగిన టాప్ హీరోయిన్ల అధికారిక ఇన్స్టా జాబితాలో, మిగతా స్టార్ హీరోయిన్లందరినీ వెనక్కి నెట్టి, ఏకంగా 93 మిలియన్లు అనగా, 9కోట్ల 3లక్షల ఫాలోవర్లతో టాప్ లో నిలిచింది శ్రద్ధాకపూర్. ఈ పోటీలో శ్రద్ధాకు.. ఫ్రియంక చోప్రా గట్టి పోటీనే ఇచ్చింది. 92 మిలియన్ల ఫాలోవర్లతో ఆమె రెండో స్థానంలో నిలవడం విశేషం. ఈ విజయంపై ఇన్స్టా ద్వారా శ్రద్ధా ఆనందాన్ని వ్యక్తం చేస్తూ.. 'మీ అభిమానమే నాకు కొండంత బలం. ఈ అభిమానం కలకాలం ఇలాగే ఉండాలి' అని పేర్కొన్నది. ఎప్పటికప్పుడు మారే ఈ సంబర్ రేస్ లో ఈసారి మాత్రం శ్రద్ధా కపూర్ సంబర్ పవన్ అనిపించుకుంది. వచ్చే ఏడాది ఈ స్థానంలో మరో హీరోయిన్ ఉండొచ్చు.



విజయ్ దేవరకొండ బాలీవుడ్ చిత్రం?

పాన్ ఇండియా సినిమాల ద్వారా దేశవ్యాప్తంగా ప్రేక్షకులకు సుపరిచితుడయ్యారు అగ్రహీరో విజయ్ దేవరకొండ. తాజా సమాచారం ప్రకారం ఆయన తొలి హిందీ స్ట్రెయిట్ చిత్రానికి సన్నాహాలు జరుగుతున్నట్లు తెలిసింది. వైవిధ్య చిత్రాల దర్శకుడు విక్రమ్ కె కుమార్ డైరెక్షన్ లో విజయ్ దేవరకొండ ఓ చిత్రాన్ని చేయబోతున్నారని గతకొంతకాలంగా వార్తలు వస్తున్నాయి. యూవీ క్రియేషన్స్ ఈ సినిమా నిర్మాణం చేపట్టనుందని ప్రచారం జరిగింది. తాజా పరిణామాల నేపథ్యంలో ఈ చిత్రాన్ని బాలీవుడ్ అగ్ర నిర్మాణ సంస్థ మ్యాగ్ డాక్ ఫిల్మ్స్ తెరకెక్కించనుందని సమాచారం. ఇటీవల ముంబయిలోని ఆ సినిమా ఆఫీసులో విజయ్ దేవరకొండ, విక్రమ్ కె కుమార్ ఇద్దరూ కనిపించడంతో ఈ వార్తలకు మరింతగా బలం చేకూరినట్లుంది. ఈ సినిమా స్క్రిప్ట్ వర్క్ జరుగుతున్నదని, ఓ యూనివర్సల్ కాన్సెప్ట్ తో దర్శకుడు విక్రమ్ కె కుమార్ ఈ చిత్రాన్ని రూపొందించబోతున్నారని సమాచారం. అయితే ఈ విషయంలో స్పష్టత రావాలంటే చిత్రబృందం నుంచి అధికారిక ప్రకటన రావాల్సిందే. ప్రస్తుతం విజయ్ దేవరకొండ 'రణబాబి' 'రాడీ జనార్దన్' చిత్రాల షూటింగ్ లో బిజీగా ఉన్నారు. ఈ ఏడాదిలోనే ఇవి ప్రేక్షకుల ముందుకూరనున్నాయి.

ఈ ప్రేమకథ 'రోమాంచకం'



అర్జున్ రెడ్డి, కబీర్ సింగ్, యానిమల్ వంటి పాన్ ఇండియా బ్లాక్ బస్టర్స్ ను అందించిన నిర్మాణ సంస్థ భద్రకాళి పిక్చర్స్ తెరకెక్కిస్తున్న తాజా తెలుగు చిత్రానికి 'రోమాంచకం' అనే టైటిల్ ను ఖరారు చేశారు. అగ్ర దర్శకుడు సందీప్ రెడ్డి వంగా సమర్పకుడిగా వ్యవహరిస్తున్న ఈ చిత్రాన్ని ఆయన సోదరుడు ప్రణయ్ రెడ్డి వంగా నిర్మిస్తున్నారు. సుమంత ప్రభాస్, అనంతిక సనీల్ కుమార్ జంటగా నటిస్తున్న ఈ సినిమా ద్వారా వేణుగోపాల్ రెడ్డి దర్శకుడిగా పరిచయమవుతున్నారు. శుక్రవారం ఈ సినిమా టైటిల్ పోస్టర్ ను విడుదల చేశారు. యూత్ ఫుల్ అండ్ పొయెటిక్ ఫీల్ తో పోస్టర్ ఆకట్టుకునేలా ఉంది. ప్రేమ, హాస్యం, ఉత్సాహం అనే ట్యాగ్ లైన్ కథపై అసక్తినిరేకత్విస్తున్నది. నవ్యత కలబోసిన ప్రేమకథా చిత్రమిదని, త్వరలో మరిన్ని అప్ డేట్స్ అందిస్తామని మేకర్స్ తెలిపారు. ఉపేంద్ర లిమయె, వెంకటేష్ కాకుమాను, సరేంద్ర రవి తదితరులు నటిస్తున్న ఈ చిత్రానికి సర్గ తం: వాసుకి వైభవ్, సమ-ర్పణ: సందీప్ రెడ్డి వంగా, నిర్మాత: ప్రణయ్ రెడ్డి వంగా, రచన-దర్శకత్వం: వేణుగోపాల్ రెడ్డి.